
विमला 

O विमला ठकार | विमल-प्रकाशन-ट्स्ट 
शिवकुटी, आबू TAT, ३०७५०१ 


प्रथम संस्करण-१९५८ सबं सेवा संघ, वाराणसी 
वर्तमान नवीन संस्करण-१९९१ वि० To go 


दैय- -१०/- 


मुद्रक = 
वद्धंमान मुद्रणालय, 
ब्रवाहरनगर, वाराणसी 

दो शब्द 


सितम्बर १९५८ में दादा के बम्बई में तीन प्रवचन हुए थे । 
उनका सारांश पुस्तिका-रूप में प्रकाशित किया जा रहा है। 
विद्यार्थी, नवयुवक एवं बुद्धिनिष्ठ छोगों के लिए यह पुस्तिका 


उपयुक्त साबित होगी, ऐसी आशा है | 
२७ सितम्बर १९५९ संचयिका 
राजघाट, काशी विमला . 


भगे चेक अअअ NUN LONE PPM NU नाका नत नर. 


निवेदन 


ये जो भाषण हैं, यह में आप लोगों के सामने अध्ययन के रूप 
में रख रहा हुँ। में लोकनीति का अध्ययन कर रहा हूँ। कुछ 
नतीजों पर पहुंचा हूँ। पर सारे नतीजे आखिरी नहीं Fl अध्ययन 
के दौरान में-जेसे-जेसे मेरा अध्ययन बढ़ता है, कुछ नतीजे बदलते 
हैं, नये नतीजों पर भी पहुँचता gl एक सहाध्यायी के नाते आज 

आप लोगों के सामने में आया हू । 
दावा धर्माधिकारी 

नव-संस्करण 


¦ ¦ go विमलाजी द्वारा संचयित, स्कुलित, लिखित जो वाडूमय-- 
अखिल भारतीय सबंसेवासंघ ( वाराणसी ) द्वारा १९५६ से १९६४ 
तक प्रकाशित हुआ था-- | 


वह प्रायः पन्द्रह वर्ष से सवंथा अप्राप्य हो गया था, विशेषकर 
में प्रकाशित लेख एवं संस्मरणादि। अपने भारत की 
वर्तमान प्रौढ़-युवा-किशोर पीढ़ियों के लिये वह सदा-तारुण्य-सञ्चारी 
जीवन-दिशा-दर्शंक एवं मन-बुद्धि में शुभसंस्कारसिञ्चन करने वाला 
वाङ्मय पुनः उपलब्ध कराने की प्रेरणा अन्तर्यामी प्रभु ने इस 
“दद्य में दी। सवसेवासंघ के वर्तमान प्रकाशन-विभाग ने बड़े 
ओदाय एवं सौजन्य से वे दुष्प्राप्य पुस्तिकायें ( 'भूदानदीपिका', 
दादा की नजर से लोकनीति” ) तथा “भूदानयज्ञ-पत्रिका की 
१९५५-६४ तक की पुरानी पंजिकायें (Files) यथासम्भव उपयोग 
'के लिये उपलब्ध करा देने को कृपा को | इनमें से अपेक्षित सामग्री 
लेकर विमळवाङ्मय के एक साथ ये चार प्रकाशन हो पाये हैं-- 


(१) भूदानदीपिका, साथ ही--भूदानसम्बन्धी अन्य लेख, यात्रा- 
' संस्मरण तथा दादा धर्माधिकारी का 'नख-दर्पण' 


(२) पञ्चामृत--विविध संकलन एवं लेख 
(३) साम्ययोग--साम्यवाद तथा साम्ययोग-विषयक लेखों का संकलन 


(४) लोकनीति दादा की नजर से--इस पुस्तिका में श्र० दादा के 
१९५८ के तीन व्याख्यानों के अतिरिक्त १९५५ में “भूदानयज्ञ' 
में प्रकाशित एक लेख भो समाविष्ट कर दिया गया है। 

ST सामग्री उपलब्ध कराने के सौजन्य के लिए addat- 
'संघ--( राजघाट, वाराणसी ) के प्रकाशनविभाग के प्रति अवशेष 
“आभार व्यक्त होना स्वाभाविक है । अ 


इन चारों प्रकाशनों में--संकलन-सम्पादन-प्रफसंशोधन-प्रस्तुतीर 
'करण इत्यादि में हुई सभी त्रुटियों के लिए सविनय क्षमाप्रार्थी-- 


मकरसंक्रान्ति sto “दीदी” को हो एक 
१९९१ सन्तान 


ROR PRN पेक सधे भेष ENN नेकेड लेप. तषे ANDRA नभे NOD 


त्याग व प्रेम के पथ पर चल कर मूल न कोई हारा | 
हिम्मत से पतवार सँमालो फिर क्या दुर किनारा ॥ १॥ 
है जो नहीं अनुकूल हवा तो परवा उसकी मत कर | 
मौजों से टकराता बढ़ चल, उठ माँझी ! साहस कर । 
कुण्ड पड़े या आंधो आये उमड़ बढ़े जळ धारा। 
हिम्मत से पतवार सम्भालो फिर क्‍या दूर किनारा tl २॥ 


दरियाओं की छाती पर था तूने होश सँभाला। 
लहरों को थपकी से सोया तूफ़ानों ने पाला। 
जी भर खेला खेल भंवर में बचपन मस्त गुजारा। 
हिम्मत से पतवार सँभालो फिर क्या दूर किनारा ॥ ३॥ 


हाथ लगा विश्‍वास को पकड़े खोल खिवेया लंगर | 
मदद मलाहों की करता आया है मस्त कलन्दर । 
जान हथेली पर रखकर लाखों को तूने तारा | 
हिम्मत से पतवार सम्भालो फिर क्या दूर किनारा ॥ ४॥ 


¦ भूदान-आन्दोछन में सतत साथ रहे कविश्री-] gae 

अनुक्रम 
शीषंक ` पृष्ठ संख्याः 
१. लोकनीति का अर्थ १-१८: 
राजनीति और लोकनीति, लोक की व्याख्या 
अन्तर्राष्ट्रीय नीति और छोकनीति, विण्व-नागरिक, 
विद्व-मानव, AS कपड़े, तोसरा पेमाना, लोकनीति, 
राजनीति क्यों चाहिए ? 
ट्रॉट्स्की और क्रान्ति की बुनियाद, एंगेल्स और लेनिन, 
विवाद को जड़, लोकजीवन की मर्यादा-पालन ही 
लोकनीति, क्रान्ति की मर्यादाएँ, शरीर की अनाक्रम- 
णीयता, विवेक का नियन्त्रण । 
२. लोकनीति का आधार १९-४३ः 
सत्ता के तीन उपयोग, 'लोक” शब्द के संस्कृत में अर्थ, 
मूल्य इहलोक के या परलोक के ? लोकनीति इहलोक 
के लिए, क्रान्तिकारियों के सपने, संयोजन और व्यक्ति 
की स्वतन्त्रता, लोकनीति का आधार बुद्धिशक्ति, 
'एथिडियत्स' और 'मिंडियन्स' का झगड़ा, आज की 
राजनीति, स्टेटमेनरिप्‌, डिप्लोमेसी कमंस्वातन्त्र्य और 
समाजपरिवतंन, लोकनीति की तजवीज, जिम्मेवार 
नागरिकों के पारस्परिक सम्बन्ध, माओ की बात, लोक- 
नीति और विचारःस्वतन्त्रता, सम्प्रदायवाद का निरीक्षण, 
नागरिक की राज से मांगें, आगे की माँग, गरीबी 
चुराने कोई नहीं आता, पासदार और पहरेदार | 
३. आत्म-निवेदन ४४-७१ 
मराज्यवाद और शासनमुक्ति, लोकनीति सत्ता विरोधी 
नहीं होती, प्लेटो की बात, हम चाहते क्‍या हैं? 
'शीघ से शीघ्र” की अवधि, नागरिकों के बीच में कानून 

न हो, सत्ता को बाँटना है, ओजारों के बारे में विवेक 
सत्तावादियों की नास्तिकता, सत्ता के दुष्परिणाम, 
ईसा का तादात्म्यवाद । 


"४. राजनीति से लोकनीति की मोर ७२-८० 


जातिभेद दिल से हटाने होंगे, सुझावों की दृष्टि 
वशिष्ठ सत्ता, सत्ता सम्पत्ति से ऊपर उठना, 
गुणात्मक लोकशाही चाहिए | 

आज की परिस्थिति, सम्मिलित कायं की शतं, हमारा 
नागरिक केसा होगा ? लोकनीति और राजनेतिक पक्ष, 
लोकनोत्ति और चुनाव; लोकनोति और लोकशिक्षण 
लोकनीति और लोक-आन्दोलन, लोकनीति और 
अधिकृत हिसा, संसदीय ओर वेधानिक संस्थायें, 
उपसंहार | 


PURI nadia nada naia naia nadia nadia nalia saia nadia alia aatia aia alia aaia alia atia aia aka ai aa 


यह रास्ता शहोद होने का हे 

सत्य ओर अहिसा के रास्ते पर चलने वाले को समझ लेता 

चाहिये कि यह रास्ता शहीद होने का रात्ता है। सत्य और अहिसा 

के रास्ते पर जो कोई इफ़ेक्टिवः--परिणामकारक काम करेगा वह 

एक न एक दिन मांरा जायेगा। सत्य और आहसा का रास्ता 

दुनियां सह नहीं सकती ade मारे जाने पर हो व्यक्ति को 
देवशक्ति सफल होगी । 

--बिनोबा 

आवाहन 


जब देश पर अपना ada रवाहा कर देने के लिये तत्पर 
इन्सान होंगे, ऐसे इन्सान जिनके रोम-रोम में ईमानदारी हो--जब 
ऐसे लोग उठ खड़े होंगे तो मारत हर दृष्टि से महान्‌ होगा । तभो- 
भारत जागेगा जब हजारों विश्ाल-हृदय युवक और युवतियाँ 
जीवन की विलासिताओं को त्याग कर अपना सब-कुछ उन लाखों 
करोड़ों देशवासियों के लिए न्योछावर कर देंगे जो बेसहारा हैं तथा 
धीरे-धीरे अभावों और अज्ञान की खाई में गिरते जा रहे हैं। 

ऐसे नौजवानों को इकट्ठा कोजिए जो अपना हृदय और 
आत्मा, भारत की कोटि-कोटि जनता को उभारने में लगा सके t 
उन्हें जगाइये, उन्हें एक-साथ जमा कीजिये, उनमें आत्म-त्याग 
की प्रेरणा भरिये क्योंकि उन्हीं नौजवानों पर भारत का सब कुछ 
निर्भर करता है । स्वामी विवेकानन्द 


मैंने कभी नहीं कहा कि जबतक शोषण और शोषण करने की 
इच्छा बनी हुई है, तब तक शोषकों और शोषितों में सहयोग होना. 
चाहिये | इतनी ही बात है कि में यह नहीं मानता कि तमाम पूंजी-- 
पति और जमींदार जन्मजात आवश्यकता के कारण शोषक ही हैं 
या उनके और जनसाघारण के हितों में कोई बुनियादी या अभिट' 
विरोध है | शोषण मात्र का आधार झोषितों का सहयोग है, भले: 
ही वह खुशी से दिया गया हो या मजबूरी से। हमें यह स्वीकार: 
करना कितना हो बुरा लगता हो, परन्तु यह सत्य हे कि यदि लोग... 
शोषकों की आज्ञा का पालन करने से. इन्कार कर दें तो शोषण.. 
नहों होगा | महात्मा गाँधी 

लोकनीति का अर्थ १६ 


लोकनीति में 'लोक' ओर 'नोति? दो शब्द हैं। इसका अनुवाद 
करना मुश्किल है। वॉल्टर लिपमन ने एक अर्थ बताया है--'दि 
पीपुल्स फिलॉसफो' अर्थात्‌ 'लोक-दशंन' | लोगों का आचरण, लोक- 
व्यवहार और लोगों के परस्पर सम्बन्ध--क्या इनके लिये कोई ऐसे 
नियम हैं, जिनका उल्लंघन स्वयं लोक भी नहीं कर सकता ? 
मैने 'लोक' शब्द को 'लोक' ही रखा, 'लोग' नहीं कहा । 
क्योंकि संस्कृत भाषा का 'लोक' शब्द हमने लोकनीति में लिया है। 
fe पीपुल' शब्द का अनुवाद 'लोक' शब्द से कर रहा हूँ। कया 
ऐसे लोक-जीवन के कोई नियम है, ऐसे कोई मूल्य हैं ? अगर हैं, तो 
उत्तकी खोज होनी चाहिये | अगर खोज करने के बाद कुछ नियम: 
पाये जाते हैं, तो उनकी स्थापना होनी चाहिये | स्थापना के बाद- 
उनका संरक्षण भी होना चाहिए। j कः 
राजनीति और लोकनीति 
राजनीति और लोकनीति में अन्तर है । राजनीति वह नीतिः 
है, जिसके अनुसार राजाओं को और राज्यकर्ताओं को अपने 
व्यवहार और आचरण का नियमन करना चाहिये | लोकनीति बहु 
नीति है, जिसके अनुसार हर मनुष्य को समाज में अपने जीवन का; 
नियमन करना चाहिये, नियन्त्रण करना चाहिये । में “अपना 
नियन्त्रण” कर रहा हूँ । मैं यह नहीं कह रहा हूँ कि लोगों का 
नियन्त्रण किसी दूसरी सत्ता को करना चाहिए । दूसरी सत्ता जब: 
लोगों का नियन्त्रण करती है, तब वह सत्ता लोगों के लिये होती. 
है, छेकित लोकसत्ता .नहीं होतो । लोग जब अपना नियन्त्रण आप 

र मनुष्य अपना नियन्त्रण करता है, तब एक मनुष्य 
= ou दूसरे मनुष्य के साथ अपना नियन्त्रण करता है | 
दोनों मिलकर आपस के सम्बन्थो का नियन्त्रण करते हैं। और दो 
मनुष्य एक-दूसरे के साथ अपने सम्बन्ध का नियन्त्रण समाजहित 
की दृष्टि से करते हैं । | 

Date बातें लोकनोति में आती हैं : 
१. मेरा अपना आचरण | ` 
._ २. मेरा अपने साथी के साथ आचरण \ 
३. मेरे साथी और मेरा मिलकर 
समाज के ल्यि संयुक्त आचरण । 
i *लोक' को व्याख्या 
- मराठी में लोक का अर्थ gaa’ । माँ को अगर किसी 
लड़के से कहना हो कि भोजन के वक्त माँगना नहीं चाहिये, तो वह 
कहती है--"लोकांचे घर आहे” याने यह दूसरों का घर है, यहाँ 
माँगना नहीं चाहिये। इसका एक अथे मराठी भाषा में किसी तरह 
थंह हो गया कि जो गेर है, वह 'लोक' है। दूसरा. एक अर्थे, . 
जो आजकल राजनीति में है, वह यह है कि जो मतदाता है, वह 
"होक' || ; 
| av का जब आप उल्लेख करते हैं--कश्मीर में लोकमत 
ले लीजिये, हैदराबाद में लोकमत ले लीजिये, बम्बई में लोकमत ले 
लीजिये--तो लोकमत से मतलब है, उस वक्त जितने मतदाता 
जीवित हों । 
कया ये 'पीपुल' हैं ? क्या इन्हें 'छोक' कहना चाहिए ? आज 
के जितने राज्यशाखी हं ओर इनमें में लोकसत्तावादियों से लेकर 
प्रॉलेतारियत की तानाशाहीवादी-मजदूरों के भधिसत्तावादी जो 
-लोग़ हें--सबको शामिल करता हूँ । सबका कहना है कि आज. का 

युग “लोक-युग' है । इस युग को विभूति 'लोक' हैं। आखिर ये 
“लोक' कोन हैं ? क्या ये हमेशा एक ही रहते हैं? आपकी मत- 
गणना जिस वक्त हो रही हो, उस वक्‍त भी ऐसा होता है कि इन 
लोगों में से कुछ मरते हैं और कुछ उसी वक्त पैदा होते हैं। ये लोक 
में हैं या नहों ? 
अन्तर्राष्ट्रीय नीति और. लोकनीति 
राज्यशास्त्र में 'रिप्रेजेण्टेटिव गवनंमेण्ट' में, प्रातिनिधिक 
राज्यसत्ता में 'लोक' का अर्थ है सिफ मतदाता, जिसको मतदान 
का अधिकार है, जो नागरिक है। यहाँ से विचार का आरम्भ 
होता है और सोचने में फर्क पड़ जाता है। 
तीन शब्द आपके सामने सोचने के लिये रखता हूँ। सोचने में 
कैसा GH होता है, यह दिखाने के छिए-- 
१. 'इण्टरनेशनल सिंटिजनशिप' 
: २. 'चल्डं सिटिजनशिप’ 
` ३. 'मेन-हथुमेनिटी' 
` “इण्टरनेशनल सिटिजनशिप' क्या है? में सारे राष्ट्रों का 
सदस्य हूँ । मनुष्य को दो या अनेक राष्ट्रों की नागरिकता प्राप्त हो 
सकती है । सभी राष्ट्रों की नागरिकता प्राप्त होना लोकनीति नहीं 
है। यह अन्तर्राष्ट्रीय नीति है । अन्तर्राष्ट्रीय नोति अलग है, लोक- 
नीति अलग है । दुनिया में जितने क्रान्तिकारी हुए, वे अन्तर्राष्ट्रीय 
नीति की ओर से छोकनोति की तरफ जाना चाहते है । 
थर्ड इण्टरनेशनल में, जो मास्को में १९१९ में हु. थी, यहु 
कहा गया था कि हम नेशनल बाउण्डरीज नहीं चाहते | क्यों नहीं 
चाहते ? इसलिये कि सारी दुनिया के श्रमिकों को एक करना है-- 
Working men of all countries unite. सारे देशों के काम करने 
वाले श्रमिक अगर एक हो जाते हैं, तो देशों को, राष्ट्रों को ओर 

राज्यों की सीमाएँ नहीं रह सकतीं | यह इण्टरनेशनरिज्म है ।: 
लेकिन जब राष्ट्रों की सीमाएँ ही नहीं रहेंगी, तब अन्तराष्ट्रोयता 
भी नहीं रहेगी । अन्तर्राष्ट्रीयता तभी तक है, जब तक राष्ट्रों की" 
सीमाएं हैं। यह लोकनीति नहीं है। इसलिये दूसरा शब्द आया-- 
विव्व-तागरिक | 
... :. विदव-नागरिक ; 
अब यह aaa शब्द हिन्दी में चल पड़ा है । ज्यों का त्यों में 
ले रहा हृ । विश्‍व में तो चाँद, सितारे, सूरज सभी आ जाते हैं । 
अब वहाँ भी नागरिकता .स्थापित करने की कोशिश अलग-अलग 
हो रहो है । इसलिये मैंने उसको छोड़ दिया है । 
हमारा यह जो भूलोक है, यह जो पृथ्वो, जिसको हम जगत्‌ 
कहते हैं, उसमें एक नागरिकता होगी । १ 
एक खब्ती-सा आदमी घर से निकल पड़ा--उसका नाम है 
गेरी डेह्विड । बहुत अप्रसिद्ध आदमी है. । उसको कोई जानता 
नहीं | अखबार में एकाध दफ़ा छोटी-सो खबर निकल जाती है । 
निकल पड़ा अपने घर से और कहा कि में एक देश से दूसरे देश में 
जाऊगा। पासपोर्ट नहीं लंगा। हर जगह रोका जाता था |: 
गिरफ्तार होता था छूटता था। फिर शुरू कर देता था चलना । : 
दूसरे देश “में गिरफ्तार होता था। ऐसा होते-होते १९५७ कीः 
२३ नवम्बर को वह पेरिस में गिरफ्तार हुआ। वह भो तंग आ; 
गया ओर पकडनेवाले भी तंग आ गये। आखिर अमेरिका--उसके : 
घर--पहुँचा दिया गयाः। कहा कि तेरी. विश्व-तागरिकता जितनी 
हुई, उतनी काफी है। अब इससे अधिक के लिये इस वक्‍त! 
गु जाइश नहीं ! 
उसने तीन बातें हुर:सावंज़निक्र.सभा:में लोगो से पुछीं 
१., क्या आप यह चाहते हैं. कि, दुनिया: के सभी लोगों के 

सावंमत से दुनिया के मुख्यं-मुख्य प्रश्‍न हल किये जाये? जितनी 
दुनिया की मुख्य समस्याएं हैं, उनके लिये दुनिया के सभी लोगों 
की राय लो जाय । दुनियाभर का प्लेबिसाइट हो--मुख्य-मुख्य 
समस्याएँ हल करने के लिए | 

२. अगर यह नहीं, तो क्या आप यह मानते हैं कि जो 
अन्तर्राष्ट्रीय Teg हैं, उनमें राज्यों के प्रतिनिधि न हों, लोगों के 
प्रतिनिधि हों ? 

३. तीसरी बात--जो राष्ट्रसंघ या अन्तर्राष्ट्रीय संस्था होगी, 
उसमें सभी देशों के प्रतिनिधि atl कोई देश ऐसा न हो, जो 
छूट जाय | 

उस आदमी का दिमाग बहुत गलत नहीं था जो बात कह 
रहा था, वह कुछ सही बात कह रहा था; लेकिन जमाने से कुछ 
पहले कह रहा था । इसलिये उस जमाने का वह महमूद तुग़लक 
साबित हुआ | 

विइव-सानव 
; अब एक तीसरी बात गान्धी और विनोबा के मुंह से निकली 
+विश्व-मा-व” | 'वल्डं सिटिजन' की बात वे नहीं कह रहे हैं । वे 
कहते है कि दुनिया के नाप का इन्सान होना चाहिये। विज्ञान ने 
दुनिया के शरीर को एक कर दिया | क्या दुनिया की आत्मा एक 
हो सकती है ? अगर दुनिया की आत्मा एक करनी है, तो अब जो 
मनुष्य होगा, वह॒ दुनिया के नाप का होना चाहिए | 

हर जमाने के नाप का एक-एक मनुष्य हुआ, जिसको मैंने उस 
जमाने की 'युग-विभूति' कहा है--गवर्निंग पसँनलिटी' कहा है । 
मध्ययुग में ag था "स्पिरिच्युअल Aa’ | यानी अध्यात्मवादी 
मनुष्य नहीं, परलोकवाद्री मनुष्य-देववादी मनुष्य उस जमाने की 
“विभूति थी । 

उसके बाद 'एज ऑफ इनलाइटमेण्ट' में जो आदमी आया, 
उसे बुद्धिवादी मनुष्य कहा गया | 

उसके बाद 'विक्टोरियन पीरियड” में इकनॉमिक मेन” आया 
यानी सम्पत्तिवादी-अर्थंवादी । 

उसके बाद समाजवाद के युग में प्रोलेतारियन--अमिक-- 
आया | आज अणुयुग में लोक के आकार के मनुष्य की आवश्यकता 
है। वह रहता कहीं भी हो-चाहे छोटे गाँव में रहता हो-छेकिन 
'दुनिया के नाप का हो। आज लोग Zo Go ओ० में बेठकर 
अन्तर्राष्ट्रीय भाषा में बात करते हें । लेकिन रहते हे अपने-अपने 
घर में। भाषा अन्तरराष्ट्रीय है, लेकिन भावना तो राष्ट्रीय भी नहीं 
“है--काफी हद तक संकीणं है। दुनिया का शरीर एक हो गया है, 
'तो बया दुनिया का मन ओर उसकी आत्मा एक हो सकती है ? 
'यह लोकनीति का मुख्य सवाल है। इसके लिये नागरिकता काफी: 
नहीं है। 

ओछे कपड़े 

दो शब्द हैं, जो अब लोकनीति के लिये काफी नहीं zt 
लोकनीति की कल्पना में इतनी प्रगति हो गयी है कि अब इन दोनों 
दाब्दो के कपड़े उसको AS होने लगे हैं | वे दो शब्द हैं : सदस्यता. 
ओर नागरिकता । - 

सदस्यता से 'इंस्टिव्युशनेलिज्म” आ जाता है । संस्थावाद और 
कभी-कभी सम्प्रदायवाद भी आता है । ओर अब तो आता है-- 
पक्षवाद । | 

पक्षों के बारे में इंग्लेंड में विचार हुआ--जहाँ से पक्षों का 
जन्म हुआ | पुराने जमाने के sid हेलिफॉकस ने इंग्लेंड की 
राजनीति नाम की किताब में कुछ विचार व्यक्त किये हैं। उसने 
एक बहुत सख्त, लेकित पते की बात Fel—Party is a sort of 

conspiracy against the rest of the people. यहु क्यों ? तो 
वह अपने दायरे से अछूतों की तरह दूसरों की बाहर रखती है। 
घो के नोचे जैसा तलछट बन जाता है, उस तलछट को कढ़ाई के 
बाहर फेंक देते हैं, ऐसे यह अपने संरक्षण से दूसरों को बाहर कर 
देती है। जैसे 'ज्यूज' और 'जेनटाइल्स' में फक होता था, सम्प्रदाय 
में वेष्णव-शेव इस तरह का फर्क होता है । उसी तरह का कुछ फकं 
संस्थाओं के कारण आ जाता है। जयप्रकाशः नारायण 'साथी” कब 
तक ? कम्युनिस्ट पार्टी में या तो पी० एस० पी० में हैं, तब तक ! 
और पी० एस० पी० में नहीं और कम्युनिस्ट पार्टी में भी नहीं हैं 
तो ? तो फिर 'भूतपूवं' साथी जयप्रकाश नारायण । भूतपूर्व क्यों 
हो गये ? अत्र वह साथी नहीं रहे ? कळ तक पी० एस० पी० में थे, 
आज नहीं रहे । कहना यह चाहिये कि कल तक कुछ कंम साथी 
थे, अब पूरे साथी हो गये--यह क्यों नहीं कहा जाता ? इंस्टि- 
ख्युशनेलिज्म आ जाता है। सदस्यता आ जाती हैं। सदस्यता और 
मानवता में कॉनफ्लिक्ट पैदा हो जाता है। विरोध पेदा हो जाता 
है। जब तक दोनों एक-दूसरे को बढ़ाती है, याने सदस्यता जब तक 
मानवता को बढ़ाती है, पोषण देतो है, तब तक संस्था उपकारक 
होती है | 

मैं संस्था के खिलाफ नहीं बोल रहा हूँ। संस्थावाद के खिलाफ, 
इंस्टिल्युशनेलिज्म के खिलाफ बोल रहा हूँ। जब संस्था बड़ी हो 
जाती है. मानवता से जब संस्था को हम अविक महत्त्व देने लगते 
हैं, तब संस्था को तरफ से मानवता की तरफ कदम बढ़ाना जरूरी 
हो जाता है। संस्था मानवता को मर्यादित ही नहीं, सीमित, 
परिमित कर देती है । जब वह उसको परिमित कर देती है, तब 
संस्थावाद से पार होना पड़ता है । 

दुसरी है, नागरिकता | दो दाहरों का झगड़ा है । क्या झगड़ा 

है ? 'हाईकोटं किस शहर में रहे ? एक शहर में इसके लिए सभा 
हुई | वहाँ दोनों शहर के प्रतिनिधि इकट्ठा हुए । एक-दूसरे के यहाँ 
भोजन करने जाते हैं। जिस शहर में सभा हो रही है, वहाँ की 
स्वागत-समिति सबको भोजन कराती है। भोजन के समय धन्यवाद 
देने के लिए दूसरे शहर का आदमी खड़ा हो जाता है । कहता है 
कि आप लोगों ने बड़े प्रेम से भोजन कराया । आपके आतिथ्य के 
लिए धन्यवाद । यजमान जवाब देता है--साहब, आपने यह क्या 
कहा ? यह हमारा कहाँ से, सब आप ही का है। लेकिन सभा में 
जब dod हैं, तो कहते हें कि हम अपने के अधिकार का संरक्षण 
करेंगे। उस पर आपका जरा भी आक्रमण हम सह नहीं सकते | 
उनसे पूछा कि आप यहाँ तो कह रहे थे कि वह सब आपका ही है। 
जवाब दिया गया कि वह हमारी प्राइवेट केपेसिटी थी । यह हमारी 
.पल्लिक केपेसिटी है । दूसरी अपनी सावंजनिक हैसियत है। हैसि- 
यतं में मुकाबला खड़ा हो गया। नागरिकता के लिए जो नीति 
होती है, -वह हमेशा व्यक्तिगत जीवन के लिए नहीं होती । नाग- 
'रिकता के ओर व्यक्तिगत जीवन के सदाचार के दो अलग-अलग 
मैमाने होते हैं। जब तक अलग-अलग हैं, तब तक कोई झगड़ा 
नहीं । लेकिग जहाँ इन दो पैमानों में विरोध हो जाता है, वहाँ 
तीसरा पैमाना कौन-सा हो ? 
तीसरा पेमाना : छोकनीति 
तीसरा पैमाना है 'लोकनीति' । लोकनीति किसे कहते हैं? . 
लोगों ने यह माना है कि गांधीजी तो राजनीति में हिस्सा लेते 
“ये, लेकिन विनोबा राजनीति में हिस्सा नहीं लेते। विनोबा ने 
'अपने ढंग से जवाब दे दिया । उन्होंने कहा कि अगर जयप्रकादा 
बावू को आप राजनीति में हिस्सा लेनेवाले मानते हैं, तो में तो 
'उनसे ज्यादा हिस्सा ळेनेवाला ह । उनकी भगर एक राजनीति है, 

न्तो मेरी भी एक राजनीति है । वह है राजनीति की तरफ से लोंक- 
जीति की तरफ जाने की राजनीति । मैं राजनीति से संन्यास लेकर 
'नहीं बेठा हूँ। उसको Alsat चाहता हूँ । लोगों की तरफ उसको 
मुखातिब करना चाहता हूँ। अब लोगों की तरफ मोड्ने का क्‍या 
मतलब है? तीन तरह से इसका जवाब दिया जा सकता है । 
राजनोति क्यों चाहिए ? 
१. एक मनुष्य दूसरे -मनुष्य पर आक्रमण न करे। 
२. हरएक के लिये सुख की सामग्री प्रस्तुत हो सके | 
३. आज के समाज को बदला जा सके। समाज को बदलने का 
साधन भी सत्ता होगो | 
ट्रॉटस्की और क्रान्ति की बुनियाद 
द्रॉटस्की ने “डेमोक्रेसी एण्ड डिक्टेटरशिप' नाम की अपनी 
“किताब में लिखा है कि क्रान्तिकारी के खिलाफ जो सेनाएं भेजी 
जाये, उनको इच्छा-शक्ति को तोड़ना पड़ता है | To break the 
“will of the army thrown against him इच्छाशक्ति शब्द 
“aga महत्वपुणं है । ट्रॉटस्की शस्त्र-शक्ति को तोड़ने की बात नहीं 
“कहं रहा है। यह आपके ध्यान में तब आयेगा, जब आप इस 
तरफ ध्यान देंगे कि गेरिबॉल्डी की सेना में जितने सैनिक थे, उससे 
` कई गुना सेनिक राजा को सेना में थे। माँओ के पास जितने 
'सेनिक थे. उससे कई ज्यादा सेनिक च्यांग के पास थे। ट्रॉटस्की 
"कहता है 
In this way the revolutionist will be able to solve 
‘the problem of power whichis the basic problem of 
evolution, सत्ता की समस्या क्रान्ति को बुनियादी समस्या है | 
“क्रान्तिकारी ने एक सूत्र बतलाया कि सत्ता के माफत हम समाज- 
*परिवतंत करना चाहते Fl अब यह समाज-परिवतंन केसे होगा ? 

और किसलिए ? हम दो क्रान्तिकारियों के जवाब पेश करेंगे | वे दो 
क्रान्तिकारी गांधी और विनोबा नहीं होंगे | उनके क्रान्तिकारी होने 
में कुछ लोगों को सन्देह है । क्रान्तिकारी विशेषण के लिये ये पात्र 
हैं कि नहीं, यह प्रश्‍न विवाद्य है । इसलिए मैं दूसरे दो क्रान्तिकारी 
लंगा | 

एक एंगेल्स और दूसरा लेनिन | 

एंगेल्स और लेनिन 

एंगेल्स लिखता है : Thus the state withers away. इस 
तरह राज्य अपने-आप विलोन होता चला जाता है। लेनिन ने ‘ee 
We रिवोल्यूशन? में इसको कुछ साफ ढंग से रखा है--1116 state: 
disappears and democracy itself begins to wither away. 
वह कहता है कि राज्यसत्ता का विलीनीकरण तो होता ही है, 
लेकिन लोकसत्ता भो धीरे-धीरे विलीन होती चलो जातो है । फिर. 
बाद में क्या होता है ? 

The people become accustomed to follow those: 
fundamental rules of public and social life, which have: 
been preached for centuries in a thousand sermons. 


लोकोपदेशकों ने सामाजिक जोवन के जिन नियमों का प्रति-- 
पादन सदियों तक किया है, उन नियमों का पालन लोग अपने-आप 
करते हैँ उनको मादत हो जाती है। ट्रॉटस्की की बात हमने मानः 
Ol | यह स्टॉलिन के बाद का ट्रॉटस्की नहीं है । क्रान्तिकारी द्राँटस्की 
कहता है कि क्रान्ति क्री मुख्य समस्या सत्ता की समस्या है | मान 
छिया | ज्यों की त्यों मान लिया । क्रान्ति को जाना किस तरफ है? 
राज्यसत्ता तो रहेगी नहीं, और लोकसत्ता भी नहीं रहेगी । उसः 
तरफ को कदम बढ़ाना है, पर दिशा कौन-सी है ? 

विवाद को जड़ 


आज यूगोस्लाविया में और रूस में जो विवाद हो रहा है, वह 
असल में यह है कि एक कहता है-राज्यसत्ता को विलीनीकरण 
की तरफ कदम बढ़ाना चाहिए | दूसरा कहता है कि राज्यसत्ता 
जब तक पुरी हाथ में नहीं होगी, तब तक विलीनीकरण केसे 
करेंगे ? यह समझने की बात है । fan हमको देखने में विरोध 
मालूम होता है, लेकिन आप अध्ययन करेंगे और समझने की 
कोशिश करेंगे, तो बात बेतुकी मालूम नहीं होगी ! आखिर ag 
इतना ही कहता है कि आप क्या चाहते हैं ? राज्य न रहे, इसकी 
कोशिश किसको करनो है ? मुझको करनो है न? तो उसके पूरे 
अधिकार मुझे दो, फिर कोशिश करूंगा | अब आप देखिये--यह 
THESE बात नहीं है ? 

लागों ने मान लिया यह क्या है? यह कम्युनिस्ट परस्पर- 
बिरोधी बातें करता है। मैं तो उसको साबित दिमाग का आदमी 
मानता हूं । 

वेलफेअरिज्म और डिक्टेटरशिप कहना यह चाहता है कि राज्य 
अगर नहीं चाहिए आपको, यदि आप उस मुकाम पर पहुँचना 
चाहते हों, जहाँ व्यवस्था के लिए भी राज्य की जरूरत नहीं रहेगो, 
तो उस मुकाम पर आपको पहुँचाने के लिए सारे हक मेरे सुपुदं कर 
दोजिये। यह प्रालेतारियत डिक्टेटरशिप नहीं है, पहले पार्टी 
डिक्टेटरशिप होती है रिवोल्यूशनरी पार्टी की । जब इसको जरा 
वेलफेअरिज्म के साथ रखोगे, तो दोनों के चेहरों में साम्य दिखायी 
देता है। फेमिली रिजेम्ब्लन्स नहीं, जुडवाँ भाई का साम्य | 

पालंमेंट में विरोधी पक्ष ने कहा था कि यह राज्य तो हमारे 
जीवन में जहाँ-तहाँ प्रवेश करते लगा, तो मैंने जवाब दिया कि 
आप राज्य से जितनी अधिक अपेक्षाएँ रखेंगे, उतना उसका प्रवेश 

अधिक होगा । तो वेलफेंअरिड्म और डिक्टेटरशिप दोनों का 
"परिणाम्त अन्त में स्टेटिज्म में होता है, राज्यवाद में होता है | 
लोग हमसे पूछते हें कि क्या कभी राज्य रहेगा ही नहीं ? क्या 
“आज ही से राज्य समाप्त हो जायगा ? आज से नहों होगा, तो 
“फिर राज्य को कुछ तो मात्रा रहेगो ही ? 
हम कहते हैं जरूरत रहेगी । कितनी रहेगी ? स्वतन्त्रता की 

“व्यवस्था के लिए जितनो आवश्यक है, उतनी रहेगी । जीवन के 

लिये जितनी आवश्यक होगी, उतनी ही जहर की मात्रा ली 
-जायगी। वेसे ही सत्ता का जितना उपयोग स्वातन्त्र्य के लिये 
“आवश्यक हो, उतना ही करना होगा । Socialism and Commu- 
‘nism does not consist in converting a whole people into 
-a nation of employees. इसको समझना होगा | लोकनीति की 
“बात में क्यों कर रहा हुँ? इसलिये कि राज्यवाद की ओर से-- 
"चाहे वह वेलफेअरिज्म हो या डिक्टेटरशिप हो-_लोगों की 
स्वतन्त्रता की तरफ हमको कदम बढ़ाना है। लोगों में जिम्मेवारी 
“की भावनाएँ बढ़ानी हे । जिम्मेवारी की भावनाएँ कब बढ़ेगी? 
“जब लोक-जीवन की मर्यादाओं का पालन समाज में प्रत्येक 
:च्यक्ति करेगा | 
लोकजीवन को मर्यादाओं के पालन का नाम ही लोकनीति है। 
` रिप्रेजेप्टेटिव डेमॉक्रेसी--प्रातिनिधिक लोकसत्ता-अळग वस्तु 
“है और लोकनीति अलग वस्तु है। प्रतिनिधिक लोकसत्ता जब तक 
'ोकनीति के अनुरूप होती है, लोकनीति के अनुसार चलती है, 

तब तक्र वह यथाथ लोकसत्ता होती है । नहीं तो वह फामेल 
डेमॉक्रेसी, केवल वेधानिक लोकसत्ता हो जाती है | कान्स्टीट्युशन- 

लिज्म और चाटंडं लिबर्टी । कागज पर जो आपको अधिकार दिया 
नाया है, वह भगर वास्तविक न हो, तो कागज जल भी सकताः है 

और उड़ भी सकता है । चाटंडं लिबर्टी, कान्स्टीड्युशनल लिबर्टी के 

पीछे कुछ वास्तबिकता होनी चाहिये; नहीं तो समाज-परिवतंन में 

सत्ता का प्रयोग कम होता है। एक से पूछा गया कि रूस में जब 
तक जॉर का राज्य था, तब तक समाज-परिवर्तंन का क्या: 
साधन हो सकता था ? तो उसने सूत्र में जवाब दिया | थोड़े में 

उसने बात कह दी--What is Russia today ? It is despotism: 
tempered by assasination, वहाँ की निरंकुश सत्ता का वर्णन. 

किया है, लोगों को तरफ से और प्रजा की तरफ से भी। राजा भी. 
कया चाहता है और लोग भो क्या चाहते हैं? 'डेम दी ग्रेसेस, ब्लेस 

दी रिलेक्सेस |” नियन्त्रण पर लानत, दुहाई निरंकुशता की । अपनी ' 
मर्जी से सब कुछ कर सके, यह राजा भो चाहता है। तो इस सर्व: 
सत्ताधारी निरंकुश राजा की सत्ता में परिवतंन करने का कोन-सा 

रास्ता था ?. एक ही रास्ता था--कत्ल | इंग्लेंड में क्था है ? 
agi—Our’s is parliamentary. absolutism tempered by:. 
revolution. हमारी पालंमेंट की अधिसत्ता है और इसको अगर: 
बदलना हो, तो क्रान्ति के सिवा दूसरा कोई रास्ता नहीं है। 


क्रान्ति की सर्यादाएं e 
आज की लोकसत्ता की मूल समस्याएँ ये हैं : यह जो क्रान्तिः 
होगी; क्या इसके लिये भी कोई नियम होगा ? क्या इस क्रान्ति ` 
की भो कोई मर्यादा होगी, जिस मर्यादा का उल्लंघन क्रान्तिकारी ' 
भी नहीं कर सकेगा ? जिन मर्यादाओं का पालन क्रान्तिकारी को 
भी करना पड़ेगा, उसे हम 'लोकनीति' कहते हैं। इनका उल्लंघन 
क्रान्तिकारी भी नहीं कर सकेगा | पहले में देववादी राज्यशारित्रयों ' 
की मर्यादा. गिना देता हू । इसके बाद फिर लोकवादी सेक्युलर” 
लोगों की मर्यादाएँ गिना. दूँगा । ये जो देववादी थे, उन्हें आप 
परलोकत्ादो मान ऴीज़िये। मैंने उनको जान-बूझकर अध्यात्मवादी. 

नहीं कहा । इनका प्रमुख प्रवक्ता था सेंट आगस्टाइन । इसने 'दि 
सिटी ऑफ गॉड” में एक बात लिखी कि सत्य राजा होगा-- 
‘Truth shall be your king. Love your law and Eternity’ 
your measure. 
सनातन काल, कालतत्त्व । 'एटनिटी' क्यों कहा ? 'प्रेजेंट' 
हमेशा 'फ्लोंटिंग! . होता है । फ्यूचर” : अभी आया नहीं । “पास्ट' 
निकल गया | और 'प्रेजेंट” तो प्रतिक्षण जाता है। तो हमारे सामने: 
कौन-सा क्षण है? जो क्षण सामने है, वही एटनिटी है। इमसंन का 
'एक बड़ा सुन्दर वाक्य है---61 history is contemporary history. 
जितना इतिहास है, वह वतंमान इतिहास है। क्यों? The hours 
‘instruct the ages and the ages instruct the hours, हरएक 
'क्षण में युगों का संस्कार है और हर युग में हमारे क्षण का प्रभाव 
है । जिस क्षण में हम जोते हैं, उस क्षण का प्रभाव हर युग पर है | 
यही 'एटनिटी' वह कहता है | Eternity shall be your measure. 
"तुम यह नहीं कहोगे कि यह आज के लिए है, कल के लिए नहीं है! 
'तुम यह कहोगे कि हमारे जो सिद्धान्त हैं, वे हर जमाने के लिए हैं | 
जहाँ-जहाँ मनुष्य होगा, उन-उन स्थानों के लिए हैं, जब-जब मनुष्य 
होगा, उन-उन युगों के लिए हैं। उसने तो Truth कह दिया। अब 
सिफ उसके Truth कहने से ही हमारा काम नहीं होता । कौन-से 
पेमाने हैं, जो हम लेना चाहते हैं। आज के राज्य-शास्त्रियो ने तीन 
पेमाने रखे हें । और में आपसे कह दूँ कि यह राज्यशास्त्री, यह 
लेखक किसी भी सम्प्रदाय का हो, लेकिन दुनिया में जितने राज्य- 
शास्त्री हैं, क्रान्तिकारी राज्यशास्त्रो भो या समाजवादी साम्यवादी, 
सबको इन तीन पेमानों को मानना है। कौन-से तोन पैमाने हैं? 


§ शरीर की अनाक्रमणीयता 
पहला पमाना है: ‘fe इण्डिविजुअछिटो ऑफ ह्य मन पर्सन' 

समाज में मनुष्य का शरीर अनाक्रमणीय होगा, अवध्य होगा | 
आपने इसको अपराध-चिकित्सा, क्रिमिनालॉजी तक मान ल्या | 
दुनिया में आज सब लोग कहते हैं कि अब फाँसी की सजा नहीं 
होनी चाहिए। पर चाहते सब यही हैं कि जो हमारे मत का न. हो,- 
उसको फाँसी न हो, यह जोड़ दिया जाय। उसको फाँसी न हो, 
जिसने मेरे बेटे को मार दिया, उसको भी फाँसी न हो, जिसने मेरे 
पिता को मार दिया या भाई को मार दिया | उसके लिये सबको . 
राय एक है, सबके हाथ उठ जायेंगे | परन्तु क्या उसको भी फाँसी 
न हो, जो मेरी राय से अलग राय रखता है? तो अहिसावादियों 
के भी हाथ नहीं उठते, आज । उनमें भी इतनी हिम्मत नहीं आयी 
है कि वे यह कह दें कि हाँ, उसको फाँसी नहीं होनी चाहिए । 
कहेंगे--नहीं, यह समाज-कंटक है। इसके fafet आउट की 
आवश्यकता है | 

Let a hundred flowers bloom. सौ-सौ गुल खिलने दीजिये, 
लेकिन कौन-से ? जो हमारी क्यारी में खिलते हैं, वे गुल हैं, जो 
दूसरी क्यारी में खिलते हैं, वे काँटे हैं ! इसके लिए मर्यादा क्या 
चाहिए ? पुराने ईसाइयों के केननाइजेशन के वक्त होते थे। एक 
आदमी को संत की उपाधि देनी हो, यह कहना हो कि अमुक 
मनुष्य सन्त कहलाने के लिए योग्य है या नहीं, हम उसको सन्त 
की उपाधि देना चाहते हैं, इसका केननाइजेशन होगा । किसीको 
एतराज हैं ? किसी को आपत्ति है? कोई खड़ा नहीं होता | फिर 
भी वे कहते हैं कि थोड़ी देर राह देख लो । राह किसकी ? Wait 
for the devil’s advocate. शेतान का वकील कहीं किसी कोने 
में छिपा हुआ होगा। अपनी बात कहने का उसको भी मोका 
मिलना चाहिए | यह दूसरा सिद्धान्त है! Truth shall prevail 
over error, न्याय सत्य हमेशा प्रमाद से श्रेयस्कर माना जायगा | 


नी 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


१६ 


सत्ता सत्य की होगी । सत्यमेव जयते। फिर सत्य का फेसला 
कौन करेगा ? आप करेंगे या मैं करूंगा? नहीं। आप ओर में 
दोनों मिलकर करेंगे | इसके लिए अनाग्रह चाहिए | Wait for the: 
devil’s advocate. दोतान के वकील को भी जो कुछ कहना है, 
कहने दो । फिर उसकी दलील को आप कार्टेगे और आपकी दलील' 
को वह काटेगा ? No! we shall argue cooperatively. सुक- 
रात और प्लेटो दोनों ने कहा कि हम विवाद तो करेंगे, दलील भो. 
करेंगे, लेकिन कैसो ? सहयोगात्मक विवाद। ‘fae वाद तेथें 
संवाद करवा' समथ॑ रामदास का वाक्य है! जहाँ वाद नहीं रहता," 
वाद को समाप्त करने के लिए सम्वाद करना है। सुकरात ने कहा ' 
कि हम 'डायलेक्टिक्स' को नहीं मानते, 'हारमनो' को मानते हैं । 
हम विवाद को मानते ही नहीं, हमारी पद्धति सम्वाद की पद्धति' 
है। सम्वाद की पद्धति में जो आपसे भिन्न विचार रखता है,” 
उसको अपने भिन्न विचार रखने.की आजादी . होनी :चाहिए। 
आपको मूर्ख, कहने की भी आजादी होनी चाहिए | देहली में लोक- 
शाही के विषय में जो सेमिनार हुआ, उसमें कृपलानीजी आये थे । : 
उसने पुछा कि आप कया चाहते हैं ? उन्होंने कहा--खाना, कपडा, - 
मकान तो सभी चाहते हैं, उतना तो में चाहता ही हूं । लेकिन: 
इसके सिवा एक चीज और चाहता gl वह यह कि पार्लमेण्ट में : 
खड़ा होकर प्रधानमंत्री को मूखं कह सकूं। अब वह उनका ढग है: 
कहने का । लेकिन बात तो उन्होंने बहुत पते की कही। यह जड 
की बात है। उन्होंने कहा, 'ऐसा जो देश होगा कि जिस देश में 
मुझे खाना, पीना, कपड़ा तो खूब मिले, .लेकिन जिस देश की पालट. 
मेण्ट में खड़ा होकर प्रधानमंत्री के सामने या उनके पीठ के पीछे में 
उनको अगर मूखं.न कह सक्‌, तो मुझे मनुष्य का अधिकार प्राप्त 
नहीं है।' TSS रसेल. ने एक वाक्य में उसका बड़ा सुन्दर उल्लेख 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
लोकनीति का अथं १७ 


किया है: The happiness of the pig is impossible in the man. 
मनुष्य के लिए सुअर का सुख नहीं होता। मिल ने कहा था : It is 
better to be a man dissatisfied than to be a pig satisfied. 

तृप्त सूअर होने से अतृप्त मानव होना बेहतर है, श्रेयस्कर है | 
तो मनुष्य की आवश्यकता में यह दूसरी आवश्यकता बहुत बड़ी 
आवश्यकता है कि वह अपने भिन्न विचार को व्यक्त कर सके | 
अब 'मूखं कह सकें से मेरा मतलब यह तो नहीं है कि कोई किसी 
को गाली दे। 'मूखं कह सके” से मतलब यह कि ag आपको गलत 
बतला सके | आपको मूर्ख कहना गाली होगी, यह चीज अलग है | 
उसका आपको मतलब हो लेना है। 

विवेक का नियन्त्रण 

तीसरी चीज लोकनीति की मर्यादा में यह है कि मेरी इच्छा 
पर मेरे विवेक का निमन्त्रण होना चाहिए । Reason should 
control Will राजा की मर्जी हो, तानाशाह की मर्जी हो या सारे 
पार्लमेंट की यूनानिमस मर्जी हो तब भी वह प्रमाण नहीं है, अगर 
उसमें विवेक नहीं है। अमेरिका की सारी पार्लमेण्ट मिलकर-- 
पालंमेण्ट कह रहा हूँ-जो कुछ नाम वहाँ हो, कल अगर यूना- 
निमस फेसला कर दे कि किसी नीग्रो या काळे आदमी को अमेरिका 
की शिक्षण-संस्था में जाने का अधिकार नहीं है, तो वह कान्स्टी- 
व्यूशनल राय होगी, लेकिन लोकनीति के अनुसार वह प्रमाद होगा 
ओर गलत राय होगी | वहु अत्याचार होगा और अन्याय होगा । 
इसलिए मैंने आपसे कहा कि किसी लेजिस्लेटिव इन्स्टीट्यशन- 
कानून बनानेवाली संस्था की इच्छा पर भी विवेक का नियन्त्रण 
होना चाहिए | विवेक का पेमाना लोकनीति होगी । सावंजनिक 
जीवन के नियमों के खिलाफ कानून बनाने का भधिकार किसी देश 
की पालंमेण्ट को यूनानिमस वोट से, एक मत से भी नहीं होना 

लो०- २ 

"आगंतार्याजग फॉर पावर एण्ड आर्गनायलिंग फॉर 
De भे केसा अन्तर है, ओर उससे मनुष्य के रुख में 
किस तरह का अन्तर पड़ जाता है, यह देखेंगे । आर्गतार्याजग फॉर 
स्युचूअळ लिबर्टी यानी एक दूसरी स्वतन्त्रता के लिए अगर हम 
कदम बढ़ायें, तो लोकसत्ता की परिणति जिम्मेदारी के लोक-राज्य 
में हो जाती है, और जिम्मेदारी का लोकराज्य घीरेघोरे शासन- 
मुक्ति की ओर कदम बढ़ाता है। लोकनीति इसमें कितनी सहायक 
होती है यह कल आपलोगों के सामने रखने की चेष्टा करू गा | 
१-९-५८ 

सत्ता के तीन उपयोग 


१. सत्ता समाज-व्यवस्था का साधन है। समाज-व्यवस्था से 
मतलब है, व्यक्ति की स्वच्छन्दता का नियन्त्रण | 

२. सत्ता समाज-कल्याण का साधन है । 

३. जिस पर मैंने खास तौर से जोर दिया था, सत्ता समाज- 
परिवर्तन की क्रान्ति का भी साधन है। तो एक मनुष्यों के सम्बन्धो 
का नियन्त्रण, जिसे आप 'एडमिनिस्ट्रेशन' कहते हैं, प्रशासन कहते 
हैं, दूसरा 'सोशल Ashe’, तीसरा 'इन्स्टू भेण्ट ऑफ सोशल 
ट्रान्सफार्मेशन', जिसे आप रिवोल्यूशन ( क्रान्ति ) कहते हैं। तीनों 
दृष्टियों से मैंने सत्ता का विचार आएके सामने रखने का उपक्रम 
किया था। 

'लोक' शब्द के संस्कृत में अथं 

‘लोक? शब्द के संस्कृत में दो अथे हें । एक अथं है, एक 
विशिष्ट जगत्‌, जिसे आप aed कहते हैं । इहलोक परलोक | दूसरा 
उस विशिष्ट लोक में जो रहनेवाले मानव हैं, जो उसके निवासी 
हैं, उन्हें भी लोक हो कहते हैं, और तीसरी बात कल मैंने 
विश्वमानव के खूप में सुझायी थी कि लोकनीति का सम्बन्ध 
लोकात्मा से है । मैंने कहा यह था कि सारी दुनिया का शरीर एक 
हो गया है। क्या दुनिया में एकात्मता भी आ सकती है ? बाहरी 
नहीं, भीतरी एकता | भीतरी एकता का नाम एकात्मा होना ही है। 
और इसीको असली एकता कहते हैं, जिसमें विविधता भी होती 
है। 'पाँली-माफिज्म।? आजकल के विचारकों ने एक नया शब्द 

गढ़ा है । .पॉली-माफिज्म ही लिबर्टी है । स्वतन्त्रता में विविधता, 
विविधरूपता होनी चाहिए | एकरूपता नहीं होगी, विविधरूपता 
होगी और विविधरूपता से एकता होगो | इस तरह के समाज की 
तरफ हमको कदम बढ़ाना है । 
मल्य इहलोक के या परलोक के? : 

कुछ लोगों को शायद यह खयाल हो कि ये सारी मर्यादाएँ जो 
मैं कह रहा हूँ, ये वे ही मर्यादायें तो नहीं हैं, जो पहले जमाने के 
घामिक लोग बतलाया : करते थे। मैं पौराणिक, जोणं मतवादियों 
की दकियानूसी, पारलौकिक मर्यादाओं का उल्लेख नहीं कर रहा 
हुँ। लोक-जीवन के जिन मूल्यों को हम आज के समाज में स्थापित 
करना चाहते हैं, क्या वे पारलोकिक मूल्य हैं? स्वगं के मूल्य a? 
अगर स्वर्ग के मूल्य हैं, तो आपका स्वर्ग आपको मुबारक हा । 

You started with bringing heaven to the earth and 
you have only succeeded in converting the earth into hell, 

यह तुमने किया है । स्वगं को जमींन पर लाना चाहते थे, पर 
कोशिशों का नतीजा यह हुआ कि जमीन भी नरक बन गयी । और 
आक्षेप करनेवाले मामूलीं मनुष्य नहीं थे । आक्षेप पुराने जमाने के 
घामिक लोगों के विषय में होता था | लेकिन इस जमाने के विज्ञान- 
वादियों पर भीं यह आक्षेप लागू होता है । बुद्धिवादियों के अग्रणी 
adw रसेल ने एक बात कहो-- 

Man’s imagination pictured hell long ago but it is 
only modern skill that has enabled him to translate his 
{magination into actuality. पटल नरक को सिफ कल्पना ही 
थी, लेकिन आधुनिक कुणळता अगर नहीं होती, तो नरक शायद 
आज, हमको इस जमाने में, जो इस दुनिया में दिखाई देता है, वह 

- दिखाई न-देता | 

लोकनीति इहलोक के लिए - 
लोकनीति का सम्बन्ध परलोक से नहीं, इसी दुनिया से है। 
इहलोक से है। “Your chilly stars I shall forego, 
This warm kindly world is all that I know.” 
लेकिन ऐसी दुनिया को, जो क्षितिज पर दिखाई देती है, जहाँ 
धरती ओर आसमान एक-दूसरे को चूमते हुए मालूम होते F—Not 
just the round the corner—हुम देखना चाहते है | जिस लोक- 
नीति की स्थापना करना चाहते हैं, उसका आरम्म तो आज से 
होगा | लेकिन राजनीति जिस जगत्‌ में चरितार्थं होगी, वह क्षितिज 
पर है, आसमान में नहीं है। “राउण्ड दि कानंर' भी नहीं है । रास्ते 
के मोड़ पर भी नहीं है, आसमान में भी नहीं है, धरती पर है। लेकिन 
वहाँ पर है, जहाँ धरती भासमान को चूमतो है, चूमती हुई नजर 
आतो है। इसे लोगों ने 'युटोपिया' कहा | स्वप्नरंजन, कल्पना का 
जगत्‌ | और यह उसका परिहास, उपहास करने के लिए कहा | 
फ्रायड ने कहा था कि जेसो तुम्हारो तबीयत होगो, वेसा तुम सपना 
देखोगे; star मन होगा, वेसा सपना देखोगे। 'मनी वसे ते स्वप्नी 
दिसे' महाराष्ट्र की पुरानो नानियाँ और दादियां जानती थीं इस 
इस तत्त्व को । जिन मनुष्यों ने ऐसी दुनिया का सपना देखा हागा, 
उन मनुष्यों के पागलपन में भी दिव्यता थी | And what have 
we done ? We have developed a madness out of our 
methods. उलटा किया है | व्यवस्था में से पागलपन बना दिया | 
उन लोगों के पागलपन में भी एक व्यवस्था थी | What’s Utopia? 
Utopia is the search of community. एक नये समाज की 
जो खोज है, उसमें से ये सपने आते हे | 
क्रान्तिकारियों के सपने 
पुराने जमाने के लोगों ने कुछ सपने देखे, लेकिन उनके सपनों 

में और जिन्हें क्रान्तिकारी कंहते हैं, समाजवादी-साम्यवादी कहते हैं, 
जिनका मन्त्रद्रष्टा माक्सँ था, उसने भी एक सपना देखा ओर ऐसा 
सपना देखा, जिसने दुनिया के दिल को पकड़ लिया और मानव- 
समाज के सामने एक चुनौती खड़ी कर दी। बहुतों ने बहुतेरे सपने 
देखे, लेकिन मावस ने एक वेज्ञानिक सपना देखा और उसमें से 
दुनिया के सामने एक भावरूप आशाप्रद र्फूतिदायक विचार रखा । 
दुनिया के सामने एक आशा का सन्देश पेश कर दिया। The 
inevitability of a social order, in which poverty, and 
suffering shall cease, दुःख और दारिद्रय जिस समाज-व्यवस्था 
में नहीं होगा, ऐसी समाज-व्यवस्था अनिवायं है, वह आने ही वाली 
है । उसने यह नहीं कहा था कि ऐसी व्यवस्था पहले थी, पर अब 
नहीं रही | वह यह भी नहीं कहता कि मनुष्य पहले बहुत सुखी 
था, पर आज दुःखी हो गया है । वह यह कहता है कि ऐसी समाज- 
रचना आगे आने वाली है, जिसमें न दुःख होगा ओर न दारिद्रय 
ऐसी समाज-च्यवस्था की कल्पना मावस से पहले किसी ने व्याव- 
हारिक दृष्टि से नहीं की थी | स्वप्न की दृष्टि से जरूरत थी। 
पुराण, कुरान, आवेस्ता, बायबल सबमें समाज की कल्पना है। एक 
अच्छे समाज की कल्पना है, एक आदश सुसमाज की कल्पना है, 
लेकिन इस लोक में नहीं, परलोक में। मावस पहला मनुष्य था, 
जिसने कहा दुःख भी नहीं होगा और दारिद्रथ भी नहीं होगा | उस 
जमाने के जो नास्तिक लोग थे--नास्तिक से मेरा मतलब ईश्वर 
को न माननेवाले नहीं; नास्तिक से मेरा मतलब युनिवसंँल 
स्केप्टीकस्‌ सावंत्रिक संशयवादी लोगों से है । उन्होंने कहा कि यहु 
मार्क्स की क्लासलेस सोसाइटी--चर्गविहीन समाज--जिसमें दुःख 
भी नहीं होगा और दारिद्रय भी नहीं होगा, बड़ा फीका-फीका-सा 
होगा। 'कलरलेस एज्‌ डल एज्‌ दि हेवन ऑफ दि आर्थोडक्स।? 

पुराने दकियानूस लोगों को स्वगे की जो कल्पना थो, कुछ ऐसा हो 
उसका होगा | कोई रंग नहीं, कोई रूप नहीं, कोई विविधता नहीं, 
सबके एक-से पेन्ट, एक-से बुशकोट, THA चश्मे और एक-से बाल | 
इस तरह का कुछ स्टेंडर्डाइज्ड इसका समाज होगा । यह कुछ 
फीका-फीक1-सा मालूम होता हैं। इसमें कुछ ज्यादा आनन्द नहीं 
रहेगा । लोगों ने तरह-तरह के आक्षेप किये, लेकिन माक्स का जिन 
लोगों ने विरोध किया, दूसरी समाज-व्यवस्था का प्रतिपादन किया, 
उन लोगों को भी अपने अर्थशास्त्र में माक्सं के आदर्श को स्वीकार 
करना पड़ा | इसलिये उसके विचार में एक पकड़ थी और चुनोती 
थी। आज दुनिया का कोई देश ऐसा नहीं है, जिसमें यह कहने की 
हिम्मत हो कि आखिर गरीबी और अमोरी तो रहेगी ही | रसेल ने 
कहा कि मेरे सामने एक दिव्य आदशं है, एक सपना है, एक 
द्विजन है। कौन-सा fas है? The vision of a society 
where none will be hungry—sgi कोई भूखा नहीं होगा | 
Few will be ill. बीमार बहुत कम होंगे ओर होंगे हो, तो where 
good will be common. सद्भाव सामान्य होगा, सार्वत्रिक 
होगा | And men released from fear shall create: delight 
for the eye, the ear and the heart. जहाँ मनुष्य भयमुक्त होगा 
ओर भयमुक्त मनुष्य हृदय के लिये, आंख के लिये, कान के लिये, 
कला के सुन्दर नमूने पेश करेगा, उनका निर्माण करेगा । यह 
सपना दुनियाभर के लोग आज देख रहे हैं। किसी एक हो का यह 
सपना नहीं है | 
“इलस्ट्रेटेड बीकली” ओर डांगे 

साल-डेढ़ साल पहले की बात होगो | 'इल्स्ट्रेटेड वोकली' में 
श्री डांगे का एक रेखाचित्र और शब्दचित्र निकला | ऐसे शब्दचित्र 
सूचक भाषा में होते हैं | इनमें सुझाव होते हैं । ध्वनियां होती हें । 

शब्दशः वे सत्य नहीं होते, लेकिन सूचित करते हैं कि जिस मनुष्य 
का चित्रण हम कर रहे हैं, वह व्यवित किस प्रकार का है। दो 
सवाल किये हैं। उनका जवाब कम्युनिस्ट देता है। एक सवाल 
पूछा है, जब कम्युनिज्म दुनिया में कायम हो जायगा, तो शोहदों 
के साथ क्या व्यवहार किया जायगा ? शोहदा या उद्दंड समाज- 
द्रोही । जो समाज-विरोधी वतंन करनेवाले हैं, उन लोगों का क्या 
होगा ? कम्युनिस्ट जवाब देता है, तुम कम्युनिज्म को समझते ही 
नहीं | जब कम्युनिज्म हो जायगा, तब शोहदा भी होगा ? कोई 
शरारती भी होगा ? कोई उत्पात करेगा भी? ऐसा हो ही नहीं 
तब फिर उसने समझा कि अब तो दूसरा सवाल करू गा, कम-से-कम 
उसका जवाब वह इस तरह से नहीं दे सकेगा | उसने पूछा कि ट्राम 
गाड़ी के नीचे कोई दब जाय, तो उसका बन्दोबस्त आप केसे करेंगे ? 
उसने कहा कि हमारी ट्रे फिक्र की व्यवस्था इतनी परफेक्ट--ठीक 
होगी कि कोई दुर्घटना ही कभी नहीं होगी । ये कोई पुराने अदर्श- 
चादियों के, युटोपियन्स के जवाब नहीं हं । दोनों जवाब उसने 
किताबों में से लेकर दिये हें। रसेल ने आगे कहा है-D०n!t 
say this is impossible. यह मत कहो कि यह असम्भव 
है। जो असम्भव कहते हैं, उनके लिए सम्भव कुछ भी नहीं 
हो सक्ता | उसके जेसा एक 'रेंशनलिस्ट', एक विवेकशील व्यक्ति 
आज हमसे कहता है कि इस प्रकार का समाज स्थापित हो 
सकता है । 
संयोजन ओर व्यक्ति को स्वतन्त्रता 

समस्या यह है कि इस प्रकार के समाज में मनुष्य की अपनी 
स्वतन्त्रता का क्या स्थान होगा ? संयोजन अधिकार के लिए होगा, 
सत्ता के लिए होगा या स्वतन्त्रता के लिए होगा ? स्वतन्त्रता का 
कुछ अर्थ भी स्पष्ट कर दूं | आवश्यक भो है। स्वराज्य का आन्दो- 

रून जब शुरू हुआ हमारे देश में, तो लोकमान्य तिलक से छोगों ने 
यह पूछना शुरू किया कि आखिर आपका स्वराज्य किस प्रकार 
'का होगा ? आप यह जानते हैं कि बुद्धिवादो मनुष्य बड़ा हिकमती 
होता है। उसके पास बहुत-सी तरकीबें होती हैं। जब वह किसी 
'त्याग या आन्दोलन से बचना चाहता है, तो आलोचना की आड़ 
लेता है। Criticism is Mr. Everyman’s apparatus for esca: 
Pism ag लोकमान्य से कहने लगा कि आप स्वराज ब्य 
करते नहीं हैं, उसका लक्षण बतलाते नहीं हैं, ऐसे a के लिए 
'कौन तैयार होगा ? उन्होंने कहा कि “में आपको स्वराज्य की परि- 
'भाषा बतला देता हूँ, अन्तिम परिभाषा-हैवानों को इन्सान 
“बनाने का नाम स्वराज्य है। पशु को मनुष्य में बदलने का नाम 
स्वराज्य है 1” आप ag जानते हैं कि लोकमान्य तिलक इस देश के 
, उन मुट्ठीभर लोगों में से थे, जिनकी शास्त्रीय प्रज्ञा थी | 'गीता 
रहस्य -कार थे वे। उनके कहने का मतलब यह था कि जहाँ 
मनुष्य को कमं-स्वातन्त्र्य हो, वहीं स्वराज्य है । कमं स्वातन्त्र 
À मतलब ? मनुष्य और पशु में आखिर कया अन्तर है? अग्नेजी 
में नाम है उसका 'होमोसेपियन'। अब 'होमो! से मतलब है 
मनुष्य ही । इतना कह देना काफी था कि आप सब लोग 
'कोन हें ? होमो हैं। लेकिन वह 'सेपियन' जोड़ता है। सेपियन 
से मतलब है, जिसमें अक्ल है, जो समझदार है, बुद्धिमान है | 
ag सेपियन का अथे है। जो विवेकशील है, वह मनुष्य है । 
जिसमें बुद्ध है, उसमें मनुष्यता है। यह पशुओं को मनुष्य बनाने 
की बात मैं आपके सामने पेश कर रहा हूँ । 'एनिमल एपिक' 
'एक पुरानी छोटी-सी किताब हैं। उसकी कहानी मैं कह रहा 
Rl वह उसमें नहीं पायी जायगी, लेकिन उसी तरह की एक 
'केहानी में आपसे कह रहा हूँ। 

लोकनीति का आघार बुद्धिशक्ति 


लोकनीति कहती है कि मनुष्य की जो विशेषता है, वह लोक+ 
नोति का आधार हो। लोकनीति का आधार 'कोअशंन' नहीं, 
'कनवशँन' है । 'सप्रेशन' नहँ, “पर्सुएसन' है । अगर कोअशंन है, तो 
उसका नाम रखा गया ‘genta’, पशुशक्ति। ओर विवेकशील 
विचारकों कहना यह है कि पशुशक्ति कहकर बिचारे पशुओं का . 
अपमान क्यों करते हो ? उसे दानवी afar कहिये, शेतान की. 
शक्ति कहिये, हैवान की शक्ति मत कहिये | लोकनीति का आधार 
मनुष्य की वह विशेषता होगी, जिसे आप उसको बुद्धि की शक्तिः 
कहते हें। सत्ता का जो प्रयोग होगा, वह मनुष्यता के आधार पर 
होगा । उसके व्यक्तित्व में छिपी पशुता और दानवता के आधार 
पर नहीं होगा | 
'एथिडियन्स' और 'मिडियन्स' का झगडा 
एथिडियन्स और मिडियन्स का झगड़ा चलता था। दो शहरों 
का झगड़ा चल रहा था, तो एथिडियन्स ने मिडियन्स से क्या 
कहा ? It is in our interest to compel you; itis your’ 
expediency to submit. और यही हमारा और आपका रिश्ता 
हो सकता है। हमारे स्वार्थं के लिए यह आवश्यक है कि तुम पर 
हम हुकूमत करें। तुम अगर अपनी भलाई चाहते हो, तो हमारी 
बात मानने में ही तुम्हारा कल्याण है। नीदशे ने, जो यूरोप में 
‘quel क्राइस्ट' कहलाया, उसने एक सूत्र बतलाया--९ only: 
thing that is entitled to be called justice is the will of the: 
strong man, जो बलवान्‌ है, उसकी इच्छा का नाम न्याय है। 
फिर बल उसका चाहे संख्या में हो, चाहे शरीर में हो शारीरिक 
बल और संख्या का बल जिसके पास है, उसकी इच्छा सबको 
साननी चाहिये | वही न्याय है। Allelse is slave morality.. 

गुलामों का सदाचार गुलामों को नीतिमत्ता है। इसके बाद जो कुछ 
है, उस सबको हमें मानना चाहिये। तो लोगों ने पूछा कि अगर 
बलवान्‌ की बात सबको माननो चाहिए, तो फिर समाज में 
अधिकार कया होगा ? अधिकार किसी का रहे ही नहीं। तो जवाब 
देता है The question of rights arises only between equals 
in strength, तुल्यशक्ति जिनमें हो, समान बल हो, उसीके बीच 
में अधिकार का सवाल Ger होता है। और नहीं तो? नहीं तो 
The strong go on doing what they like and the week go- 
on suffering what they must. जो दुब ले हैं, वे सहते चले जाते 
ql जो बलवान्‌ हैं, वे अपनी मर्जी के मुताविक काम करते चले 
जाते हैं। यह ऐसी डेमॉक्रेसी, ऐसी लोकसत्ता हो जाती है, जिसमें 
बलवानों के लिये तो “सफ्रेज' है और gael के लिये 'सफरेन्स' है । 
सफरेन्स से मतलब है, दूसरों की मेहरबानी पर जीना, दूसरों की 
मजो पर जीना | यह बहुत महत्त्व का प्रश्‍न है । जिनकी संख्या कम 
है, शारीरिक शक्ति जिनमें कम है, बया उन लोगों के लिये भी कोई 
अधिकार होंगे ? अगर होंगे, तो उन अधिकारों का संरक्षण कौन 
करेगा ? मिडियन्स ने सवाल पूछा है, इतिहासकार ने जिसका 
उल्लेख, किया है और जो शुरू का पहला इतिहासकार था, उसका 
नाम है 'थूसिडाइडिस्‌'। वह कहता है, हमारे अधिकारों का क्या 
होगा ? वे बलवान्‌ लोग जवाब देते हैं: Of God we believe: 
and of man we know, that by a necessary law of their- 
nature, they exercise power wherever they can. जहाँ-जहाँ वे 
सत्ता का प्रयोग कर सकते हैं, वहाँ भगवान्‌ भी सत्ता का प्रयोग 
कर सकता है। देवता भी करते हैं, यह हमारी श्रद्धा है, विश्वास 
है। मनुष्य तो करता ही है, इसलिये लोकनीति क्या होनी चाहिए? 


It is the science of pleasing the most effective majority.. 

-जो सबसे ज्यादा बलवान्‌ लोग समाज में हों, उन लोगों को खुश 
'कर लो, तो लोकनीति हो गयी । सच तो यह है कि खुशामद से 
QAT राजी है। Lowest denominators of the voters’ body, 
-of the citizens’ 000४................ 
नागरिकों में जो निम्नस्तर होता है--निम्तस्तर से मेरा मतलब 
“अंडर डॉग नहीं | नागरिकों का जो निम्नस्तर होता है, उसको 
-चह खुश कर लेता है, उस सत्ता को लोकनोति बतलाता है । लोक- 
नीति को अच्छी तरह समझने के लिए Fa 'पॉबर! की व्याख्या की | 
“लोक के साथ 'सत्ता' शब्द आज लोकनोति में हैं। लोकनीति के 
-साथ तीन शब्द आज व्यवस्था में चलते हैं। लोकराज्य, लोकसत्ता 
और लोकशाही | तानों में से मैंने 'सत्ता! शब्द ले लिया है। 'पॉवर' 
“की व्याख्या कुछ विस्तार से इसलिए को कि हमारे मन में एक 
'बहुत बड़ा भ्रम है। और यह भ्रम राज्यशास्त्रियो ने Far कर 
“दिया है कि सत्ता के प्रयोग के बिना और सत्ता की प्राप्ति के बिना 
-समाज-परिवतंन नहीं हो सकता | इसलिए यह आवश्यक था कि मैं 
'पहले सत्ता की परिभाषा कर देता । मैं सत्ता को निन्दा नहीं कर 
रहा gl उसे अपने में बुरा नहीं बतला रहा हूँ | 
अपने में बुरा बतलाकर, निन्दा करके दोनों तरह के परिणाम 
निकल सकते हैं। अंग्रेजी में दो कहावतें चलती हैं--010० the 
‘dog a bad name and then hang it, कुत्ते को अगर फाँसी देनी 
है, तो पहले गाली दे दो। उसको बदनाम कर दो | लेकिन दूसरा 
भी नतोजा होता है | You give a dog a bad name and give 
him a licence to be bad. कुत्ते को बुरा नाम देने का अर्थ है 
उसे बुरा वतने को छूट देना । 
लोग आपसे कहेंगे कि “सर्वोदयवाले होकर झूठा व्यवहार करते 
“हो, मक्कारी करते हो। इस तरह से.धोखेबाजी भी - करते हो |” 

` आप कहेंगे, “नहीं, आपने भी तो कुछ ऐसा थोड़ा-बहुत किया 
होगा ।” “हम तो आखिर राजनीति में हो हैं। हम नहीं करेगे, तो 
वया होगा ? हमारा तो अधिकार ही है करने का, लेकिन आप तो 
राजनीति से अलग रहते हैं, तब आपको ऐसे छकके-पंजे खेलने का 
कोई अधिकार नहीं है ।” ऐसे आक्षेप वे करने लगते हैं । लोकनीति 
में इस तरह के पावित्र्ययाद और परहेज के लिए कोई स्थान नहीं । 
पावित्र्यवादियों की और प्रहेजवादियों की नीति लोकनीति नहीं 
है । राजनीति शब्द को लोगों ने बहुत परिमित कर दिया है। एनी 
बेसेंट ने कहा था कि अरस्तू ने तो राजनीति का अथं बहुत व्यापक 
किया, शुद्ध अथे में उसका प्रयोग किया | But those that follo- 
wed him renounced it. पर उसके पीछे चळनेवालों ने उसके 
अर्थे को संकोणं और तंग बना दिया । शुरू प्लेटो के हौ जमाने से 
हुआ | Shun this dirty politics where men do not contend 
without dust and heat. 

प्लेटो ने अपने सारे शिष्यों को चुनौती दी कि यह अखाड़ा है, 
यहाँ पर जितने लोग कुस्ती लड़ते हैं, उनकी तबीयत तो गरम हो 
ही जाती है, लेकिन वे धूल भी उछालते हें । नतीजा ag हुआ कि 
अरस्तू की राजनीति किनारे रह गयी और मेकिया हरेली की राज- 
नीति आ गयी । 

आज को राजनीति 

आजकल की राजनीति में क्या है ? सबसे बड़ा लोक-व्यवहार 
जो होता है, उसका नाम है-डिप्लोमेसी | यह बड़ा 'डिप्लोमेट' 
है। यह जानता है कि लोगों से किस तरह से पेश आना चाहिए | 
And what is diplomacy ? Diplomaco is knowing very 
well what you want, and understand very well what 
your opposit member wants, and putting what you want 

in the terms of what he wants. यहु डिप्लोमेट को परिभाषा 
है। मैं तो डिप्लोमेसी जानता नहीं । मैंने कहा कि में तो अध्ययन 
करता हूँ। अध्ययन में से डिप्लोमेसी को परिभाषा मैंने बता दी | 
Modern politics is an essay on public relations, And 
-what are public relations ? Where facts do not matter, 
what matters is the way in which you put them. In 
which men do not matter, what matters is the show they 
put up, It is not the man that matters, it is minikin that 
matters. 
मनुष्य की कीमत उतनी नहीं रह जाती है, सार्वजनिक, 
पारस्परिक व्यवहार में वह मुत्सद्दी कहलाता है न? राजनीतिज्ञ 
कोत है ? आप जो चाहते हैं, उसे वह खूब समझ ले और फिर आप 
जो चाहते हैं, उसे ऐसो भाषा में रखे कि ऐसा मालूम हो कि वह 
जो कहता है, वही आप चाहते हैं। इसे “राजनीति” कहते हैं । इस 
राजनीति में लोगों ने कहा है कि ईमान बेवकूफो है। Honesty 
stupidity; Treachery astuteness, Deceit success. 
प्रामाणिकता मूखंता है । मक्‍्क्रारी राजनीति-निपुणता है और 
दगाबाजी कामयाबो है। 'पॉलिटिक्स' का, राजनीति का यह अर्थ 
हो गया | जिसे आप पॉलिटिक्स कहते हैं, वह नागरिकता नहीं है। 
चह 'सिविवस' नहीं है, वह क्वालिटी? नहीं है। पॉलिटिक्स वह नहीं 
है, जिसकी परिभाषा और जिसका प्रतिपादन अरस्तू ने किया है । 
स्टेटमर्नाशप डिप्लोमेसी 
दुसरी चीज, जिन लोगों ने 'पॉलिटिक्स' को आज “स्टेटमनशिप 
'डिप्लोमेसी' वगेरह माना है, उनके सारे सम्बन्ध मानवीय नहीं रह 
आये हैं, बल्कि ओपचारिक हो गये हैं। औपचारिक सम्बन्धों से 
हादिक सम्बन्धों की तरफ, औपचारिक सम्बन्धों से वास्तविक 

सम्बन्धों की तरफ कदम बढ़ाने का नाम राजनीति है। आज जो 
हमारे सम्बन्ध हैं, वे औपचारिक हैं, फामंल हैं। “इनफामंल'-- 
'कोडियल'--हादिक सम्बन्धों की तरफ हम कदम बढ़ाना चाहते 
हैं। यह लोकनीति है । 

लोकनोति के विचार का आरम्भ मैंने किया मनुष्य की स्वतन्त्रता 
से। प्रश्‍न का उपक्रम मैंने यहाँ से किया--Organising for 
power., Organising for freedom. निर्वाचन-क्षेत्र बनाने का 
सवाल पेश हुआ, जिसे आप Constituencies ( निर्वाचनःक्षेत्र ) 
कहते हैं। निर्वाचन-क्षेत्र केसे बने ? सम्विधान-परिषद्‌ समाप्त 
होने के बाद यह समस्या खड़ी हुई कि अब निर्वाचन-कषेत्र बनाने 
हैं। इसके लिए एक-एक सदस्य को बुलाकर पूछा कि आपका 
कोई सुझाव है ? मतदाताओं के प्रतिनिधित्व की सुविधा के 
लिए सुझाव पूछे गये थे। सभी सज्जनों ने अपने-अपने सुझाव रखे | 
एक ने कहा कि हमारी कुछ ज्यादा मांग नहीं है। यह बात हमारी 
समझ में नहीं आती है। यह विशेषज्ञों की बात है। इसलिए 
निर्वाचन-क्षेत्र आप बना दीजिये । 

जिस व्यक्ति ने ऐसा जवाब दिया, वह जब लौटता है, तो 
उसके गुट के साथी पूछते हैं--“'कहाँ गये थे ?” वहाँ, जहाँ Consti- 
tuencies ( निर्वाचन-क्षेत्र ) बन रहे थे। वहाँ हमें बुलाया था। 
“तुमने क्या कहा ?” हमने कहा, “लोगों के लिए जेसी सुविधा हो, 
aa निर्वाचनःक्षेत्र बना दोजिये।” “तुम राजनीति खाक नहीं 
समझते, तुम्हारे जेसा नेता हमने कहीं नहीं देखा।” पूछा-- 
“हमारी क्या गलती हुई ?” “कहीं ऐसा निर्वाचन-कषेत्र बन जाय 
कि तुम भी नहों चुने जा सकोगे, तुम्हारे साथी भी नहीं चुने जा 
सकेंगे, तुम्हारी पार्टी भी नहीं चुनी जा सकेगी, तो कया होगा !” 
तो वह कहता है--“मैंने यह नहीं सोचा था कि अपने लिए 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
:३२  लोकनोति 


निर्वाचन-क्षेत्र बनाना है । मैंने तो यह सोचा था कि मतदाताओं के 
लिए कोन्स्टीस्युअन्सी चाहिए। मतदाताओं की सुविधा के लिए 
निर्वाचन-्षेत्र होना चाहिए । मतदाताओं के प्रतिनिधित्व का जो 
क्षेत्र है, उसे निर्वाचन-क्षेत्र कहते हें। अपने लिए Carving out a 
kingdom की स्वार्थं की बात नहीं थी ।” 
मुल्कगीरी के लिए हरएक का एक-एक क्षेत्र हो, यह सत्ता के 
लिए संयोजन' कहलाता है । स्वतंत्रता के लिये और प्रतिनिधित्व के 
लिए जो संयोजन होता है, उसमें मतदाता की सुविधा देखी जाती 
है। अपनी पार्टी या अपने उम्मीदवार की सफलता का विचार 
जहाँ अधिक हो, मतदाता की सुविधा का विचार जहाँ कम हो, 
वहाँ संयोजन सत्ता के लिए हैं, स्वतन्त्रता के लिए नहीं | 
यह उदाहरण मैंने इसलिये दिया कि दोनों के बीच जो फक 
है, वह आपके सामने कुछ स्पष्ट कर दूँ । विषय मेरा यह था कि 
आखिर पशु और मनुष्य में जो अन्तर है, उसमें “मनुष्य की बुद्धि? 
मनुष्य को विशेषता बतलायी गयी है । मनुष्य की बुद्धि के कारण 
ही उसे परम स्वातन्त्र्य है। मनुष्य का कमं-स्वातन्त्र्य मनुष्य की 
विशेषता है । 
कर्म-स्वातन्त्र्य और समाज-परिवर्तन 
इस कर्मस्वतन्त्रय के दो लक्षण हैं--( १ ) अपने बुरे कामों के 
लिए ag निन्दा पाता है, ( २) अपने अच्छे कामों के लिये वह 
प्रशंसा पाता है। अच्छे कामों के लिये प्रशंसा, बुरे कामों के लिये 
निन्दा, यह मनुष्य का कमं-स्वातन्त्र्य है। जहाँ अच्छे कामों के 
लिये प्रशंसा न हो, बुरे कामों के रिये सजा न हो, वहाँ Td- 
स्वातन्त्र्य नहीं है। आप कहेंगे कि क्या समाज-परिवतंन की कोई 
आवश्यकता नहीं ? फिर तो वह पुराना कमे-सिद्धान्त आ गया | 
अब कमंवाद नियतिवाद में, देववाद में परिणत हो जायगा। 

फिर मनुष्य के लिए समाज-परिवतंन की कोई आवश्यकता 
नहीं रहेगी | | 

समाज-परिवतंन की आवश्यकता है। वह किसलिए है? 
इसलिए कि अच्छे कामों के अवसर बढ़ते चले जायें, बुरे कामों 
के कारण कम होते चले जायँ समाज में बुरे कामों के लिए जो 
कारण होते हैं, जो निमित्त होते हैं, वे समाज से मिटाये जायें; 
अच्छे कामों के लिए जिन अवसरों की आवश्यकता होती है, वे 
अवसर उसे मिलते चले जायं | Equality of opportunity 
के साथ Quality of opportunity भी जोड़नी पड़ेगी। fact 
सबको समान अवसर मिळे, इतना ही काफो नहीं है। जो अवसर 
मिले, वह सुअवसर मिळे और कुअवसर न मिले--अच्छे अवसर 
मिलते चले जाये, बुरे अवसर न मिलें। इसके लिए समाज में 
जो परिवतंन करना पड़ता है, उसे 'क्रांति' कहते हैं। मनुष्य कां 
कमे-स्वातंत्र्य भी रहना चाहिए। कमं-स्वातन्त्र्य के रहते हुएं 
संमाज परिवतंन होना चाहिए | ये दो चीजे साथ-साथ करनो हैं । 
ये छोकनीति नहीं है । यह तो केवल स्वतंत्रता है, स्वच्छन्दता हैं; 
स्वरता है । 

लोकनीति कीं तजवीज 


तो लोकनीति कब होगी? जब अपनी मर्जी के मुताबिक 
चलने को आजादी हो, लेकिन मर्जी में अच्छे-अच्छे काम 
करने की वृत्ति बढ़ती चली जाय और बुरे काम करने को वृत्ति 
कम होतो चली जाय--इस तरह की समाज की व्यवस्था 
होनी चाहिए | समाज की यह जो तजवीज है, उसे हम 
'छोकनीति की तजवोज' कहते el यह लोकनीति को व्यवस्था 
है। राज्यवाद में, राजनीति में यह व्यवस्था नहीं होती । बूढ़े 
का जवान बेटा मर गया, यह रामचंद्रजो के दरबार में पहुँचा | 

लो०-३ 

रामचंद्रजी से कहने लगा--“राम .तेरा राज पापियों का राज.है, 
तेरे राज में पाप हो रहा है, और तू पापी राजा हो गया । 
जवान बेटा मर गया, जरूर कुछ दोष तेरे राज में हैं।” राम का 
हो राज्य क्यों न हो, लेकिन प्रजा से राजा प्रधान है । राजा जो 
करता था, वेसा जमाना बनता था। काल का कारण, जमाने का 
विधाता राजा है, फिर वह राम ही क्यों न हो ? डिक्टेटरशिप और 
वेलफेयरिज्म में में आपसे पूछ सकता g—“At बेटे को 
इनुफ्त्यूएंजा. क्यों हुआ ? उसे खाँसी क्यों हुई ? हमारे घर में 
मच्छर-खटमल क्यों हैं ? गाँव में चूहें क्यों बढ़ रहे हैं? चीन 
में मक्खियाँ नहीं हैं, यहाँ मक्खियाँ क्‍यों ?”--ये सवाल राजा 
से पुछे जा सकते हैं। मेरी तबीयत अगर चोरी करने की हो और 
में चोरी कर लू” और अदालत में आप मुझे पेश करें, तो में कह 

हूँ कि क्या करू ? राज ही ऐसा है कि मैंने चोरी की है | 
दंड देना है, तो राजा को दीजिये, मुझे देने का कोई मतलब 
नहीं है। लेकिन इस बात को कोई डिक्टेटरशिप नहीं मानता 
और न कोई वेलफेयर स्टेट ही मानता है। दोनों नहीं मानते । 
उनसे आप पूछिये कि “वेलफेयरवाळे हो तो गोली चलाने के मौके 
क्यो आते ?” “तुम ढेले फेकते हो, इसलिए आते हैं ।”” वे जवाब 
देंगे कि “ढेळे की आप पर जिम्मेदारी है ।” मेरे ही कारण मौके 
आते हैं ओर में हो गोली चलाता हुँ-यह जिम्मेदारो कोई राज्य 
लेने को तयार नहीं है। इसका मतलब यह है कि नागरिक का 
कर्म-स्वातंत्रय शेष रहना चाहिए। इसीमें उसकी मनुष्यता का 
गोरव है। अगर मनुष्य का यह ग्रौरव शेष रह जाता है, तो 
आपके मनुष्य के कमं के लिए बहुत-सी अवांतर प्रेरणाएँ खोजनी 
नहीं पड़ेंगो। उसके विचार और उसके दोषों के लिए समाज में 
अवसर न रहें, केवल उसके गुणों के प्रकट [होने के लिए समाज में 
अवसर रहें, तो आपको और दूसरी प्रेरणा खोजनी ही नहीं 

RAI प्रेरणा का सवाल अपने-आप. हुल हो जायगा । राजनीति 
भें और लोकनीति में यही अन्तर है | 
जिम्मेवार नागरिकों के पारस्परिक सम्बंध 


राजनीति में नागरिक को जिम्मेदारी कम होती चली जाती 
है । अच्छे-बुरे कामों के लिए ag जिम्मेवार नहीं रहता । और 
जो जिम्मेवार नहीं रहता उसमें पुरुषाथं नहों रहता । पुरुषार्थ 
तभी रहता हैं, जब दायित्व हो, जब जिम्मेवारी हो। मनुष्य का 
कमं-स्वातंत्र्य उसकी विशेषता है | foad का--मनुष्य को 
स्वतन्त्रता का मेरा अर्थ है, अपने अच्छे कामों के लिए भी वह 
जिम्मेवार होगा, अपने बुरे कामों के लिए भी वह जिम्मेदार 
होगा । ऐसे जो जिम्मेवार नागरिक होंगे, वे नागरिक एक दूसरे के 
साथ कोटुम्बिक dia कायम करेंगे | 

'फामंल' और 'इनफाभंल' दो चीजें मैंने आपको बतायीं। 
फाम॑ल रिलेशन, कॉन्स्टीट्य शनल, इन्स्टीट्युशनल | कल मैंने 
बतलाया, सदस्यता वेधानिक होती है, संस्था की होती है। मैंने 
बताया था कि साम्प्रदायिक सदस्यता का तो निवारण करना ही 
होगा । मास ने हमारे सामने जो चित्र रखा था, वह स्वतन्त्रता 
के लिए आवश्यक है, लेकिन उसका मतलब लोगों ने समझा कि 
हम यदि वर्ग-निराकरण कर लेंगे, तो उतने से काम हो जायगा । 
‘ad निराकरण? शब्द आपको प्रिय न हो, तो आप कुछ भी नाम 
उसे दे सकते हैं। चाहे उसे सर्वोदय समाज कहें, चाहे कम्युनिस्ट 
सोसाइटी या सोशलिस्ट समाज कहें, चाहे सोशालिस्टिक ted | ओर 
भी कोई नाम दे सकते हैं। उसकी मूल बात में आप लोगों के 
सामने रख देना जरूरी समझता gl किसीको अपनी मेहनत, 
अपनी सिफत और अपनी प्रतिभा बेचने की जरूरत न हो, दूसरे 
किसीको उसे खरीदने का मौका न मिले, इतनी बात उस समाज 

में अगर नहीं है, तो मनुष्य को स्वतन्त्रता तो बिलकुल हो ही 
नहीं सकती। : 1 
साओ की बात 

कल मैंने मॉओ की यह बात एक दूसरे सिलसिले में कही थी कि 
“हमारी क्यारी में जो गुल खिलते हैं वे तो फूल हैं, पर तुम्हारो 
वयारी में जो खिलते हैं, वे काँटे हैं।” मॉओ दुनिया के महान्‌ 
प्रतिभाशाली क्रान्तिकारियों में से हैं ओर उनमें अपनी उपज भी 
है, अपनी स्वतन्त्र प्रतिभा भी है। ऐसे मनुष्य ने जब यह बात 
कही, तो उसको समझने को भी आवश्यकता है । वह आवश्यकता 
यहाँ आ जाती है। एक मनुष्य को खरीदने की आजादी है। 
दुसरे मनुष्य को मजबूरी से अपने-आपको बेचने की जरूरत है। 
ऐसे समाज को जो बनाये रखना चाहते हैं, उनके विचार काँटे 
Geld हैं। ऐसे समाज को जो बदलना चाहते हैं, उसके बाग में 
फूल fast) हरएक का अपना रंग होगा। हरएक की अपनी 
सुगन्ध होगी । हरएक का.अपना रूप होगा | रूप रङ्ग और सुगन्ध 
से हर फूल झूमता. होगा--डहडहाता होगा। सब अलग होंगे; 
लेकिन इनमें से कोई फूल ऐसा नहीं होगा, जो काँटों को बढ़ाना 
चाहेगा | यह बात माँओ ने बाद में कही | हमने तो यह कहा था 
कि सबको अपने-अपने विचार रखने की आजादी होगी । लेकिन 
आजादी का मतलब अगर यह हो कि गुलामी को भी रखने की 
आजादी हो, तो आजादी का कोई मतलब नहीं रह जाता | भगवान्‌ 
के पास.क्या नहीं है ? लोगों ने पुछा--“उसके पास तो सब कुछ 
है |” लेकिन अगर सब कुछ है, तब तो एक चीज है ही नहीं उसके 
पास । कौन-सी ? अभाव । अभाव नहीं है, विपन्नता नहीं है, दरि- 
द्रता नहीं है | कहा--“यह कोई गौरव है? यह उसका दोष नहीं 
है, यह उसका. गौरव है।” इसी तरह से जब हम विचारों की 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


लोकनीति.का आधार ३७ 


स्वतन्त्रता का उल्लेख करते हैं, .तो शेतान के: वकील तक सब्रको 
आजादी है | फिर आजादी किसको नहीं हैं? जो दुनिया की 
आजादी को ही मिटा देना चाहता हे । एक मनुष्य को अपने 
आपको बेचना पड़ता हे और दूसरे मनुष्य को उसे खरीदने का 
मौका हे--इस तरह के समाज को जो बनाये रखना चाहते हों 
उनके लिए मोका नहीं हैं बाकी सबके लिए मोकां हे | 


लोकनीति ओर विचार की स्वतन्त्रता 


लेकिन उनके विचार.को भी समाज में रहने नहीं देंगे या बढ़ने 
नहीं देंगे, इसका साधन कौन-सा होगा, यह एक स्वतन्त्र विचार हे। 
अब में आपके सामने इतना ही रख रहा हूँ कि लोकनीति में विचार 
की स्वतन्त्रता के लिए अवसर हे? जिसमें मनुष्य की कमं-स्वतन्त्रता 
अबाधित रहेगी । मनुष्य की कमं-स्वतन्त्रता की भी क्या कोई 
मर्यादा है? यहाँ लोक-जीवन की वे मर्यादाएं भा जातो हैं, जिन 
मर्यादाओं का मैंने कल उल्लेख किया था । लोक-जीवन की मर्यादा 
का उल्लेख करते हुए मैंने कहा था कि एक, गाँव में अगर अस्पृश्यों 
के दो ही मकान हैं और सवर्णों के ९८ मकान हैं या ९८ फीसदी 
सवर्ण अपनी सभा में एक जगह बेठकर एक मत से अगर यह निर्णय 
कर देते हैं कि अस्पुश्यों के ये दो मकान हमेशा के लिए मिट्टी के 
ही रहने चाहिए, पक्के कभी नहीं बनने चाहिए--तो यह सर्वानुमति 
तो है, लेकिन लोक-जीवन की मर्यादा के प्रतिकूल है, उसके विरुद्ध 
'है। इसी तरह समाज में जो लोग अमीरी भोर गरीबी के भेद को 
'रखना चाहते हैं; मालिक और मजदूर के भेद को रखना चाहते हैं, 
“एक इन्सान को मेहनत बेचनी पड़े, दूसरा इन्सान मेहनत खरोद 
' सके, इस तरह की समाज-व्यवस्था को कायम रखना चाहते हैं, वे 
छोकनीति के प्रतिकल हैं; क्योंकि वे लोकजीवन की मर्यादाओं का 
“पालन नहीं करते, उल्लंघन. करते हैं ।. लोकजीवन की मर्यादा एक 

के लिए नहीं हे, सबके लिए हे । अगर सबके लिए हे, तो उन लोगों 
के लिए भी है,जो समाज के सामने अपने मतों का प्रतिपादन 
करना चाहते हैं । 
सस्प्रदायवाद का निराकरण 
यहाँ पर माक्‍सं की बात आती हे, वर्ग-निराकरण की बात आ 
जाती हे। लेकिन वग-निराकरण काफी नहीं हैं, सम्प्रदाय-निराकरण 
की भी आवद्यकता हे। सम्प्रायवाद के निराकरण की भी आव- 
वयकता हे। इतना ही में नहीं कह रहा हूँ, आगे चलकर वह दिन 
आना चाहिए, जिस दिन सम्प्रदाय भो नहीं रहेंगे । क्योंकि जव 
तक सम्प्रदाय रहेंगे तब तक साम्प्रदायिक सदस्यता रहेगी और जब 
तक साम्प्रदायिक सदस्यता रहेगी, तब तक नागरिकता से उसका 
विरोध Ger होगा । कभी नागरिकता से विरोध पैदा होगा और 
कभी मानवता से विरोध पेदा होगा । इसी में से अन्त में जाकर 
सम्प्रदायवाद पेदा हो जाता हे। जाति-निराकरण, सम्प्रदाय-निरा- 
करण, वर्ग-निराकरण--आज तीनों की आवश्यकता है जब तक ये 
तीनों बातें सिद्ध नहीं होंगी, लोकनीति की स्थापना नहीं हो सकती । 
इसलिए लोकनीति के विचार में, कल भी मैंने माक्स का, लेनिन 
का भौर ट्रॉटस्की का उल्लेख किया था। उस उल्लेख को आज 
में स्वतंत्रता के साथ जोड़ रहा हूँ | नागरिक की जो स्वतंत्रता 
होगी, उसीके लिए हम लोकनीति का संयोजन करना चाहते हैं। 
लोकनीति में जितना संयोजन होगा, जो समाजव्यवस्था होगी, 
वह नागरिक स्वतन्त्रता के लिए होगी | लेकिन नागरिक स्वतन्त्रता 
का अथ क्या होगा ? यही कि किसीकी स्वतंत्रता का अपहरण कोई 
दूसरा नहीं कर सके | 
नागरिक की राज से मांगे 


डायोजनिस्ट से सिकंदर ने पुछा--"में तुम्हारे लिए क्या कर 

सकता हूँ ?” वह धूप खा रहा था | सिकंदर उसके सामने खड़ाः 
हो गया, तो उसकी परछाइ' उसके ऊपर पड़ने लगी ag बोला-- 
“बड़ी मैहरबानी होगी, अगर आप हट कर खड़े हो जायेंगे ओर 
धूप मुझ पर आने देंगे। इससे ज्यादा आप कुछ नहीं कर सकते 
. ओर करना भी नहीं चाहिए।” साधारण नागरिक को राज सेः 
इतनी हो माँग होती है जिसके हाथ में हुकूमत है, वह कहता है 
कि “भाई हुकूमत करने दे ।” उधर नागरिक कहता है--/ हुकूमत 
कम-से-कम हो ।” आप किसी भी व्यक्ति से पूछिये कि भाई, आप 
बया चाहते हैं, तो वह कहेगा कि राज्य का दखल कम-से-कम हो । 
हमें अकेले रहने दो । तीन तरह की माँगें कीं-(१) भगवान्‌ और 
भक्त के बोच कोई बिचोनिया न हो । पुरोहित पण्डे, पुजारी हमें 
नहीं चाहिए । (२) दुसरे ने कहा--“बनानेवाले और बरतनेवाले 
Consumer और Producer, के बीच में कोई बिचोनिया न हो ।” 


आगे की साँग 


अब हम आगे की माँग कर रहे हैं। वह माँग है--(३) नाग- 
रिक और नागरिक के बीच में कोई सत्ताधारी बिचोनिया न हो । 
व्यक्ति और समाज के बीच भी बिचोनिया न हो | यह लोकनीति 
की माँग हैं। पहले लोगों ने क्या माँगा ! Freedom from Govern- 
ment, हमें राज्य से ही स्वतंत्रता चाहिए। पर लोग स्वतंत्रता 
अपनी-अपनी रखें । पर वे रख नहीं सके | तो फिर उन्होंने जो 
माँगा, उसमें अतलांतक चार्टर ( Atlantic Charter ) वगैरह सब 
आये | Freedom from hunger, Freedom from want, Free. 
dom from fear, Freedom from aggression-आदि माँगा t 
‘Freedom from’ से-मतछब बया हुआ ? हम भूखे न रहें--इसकी 
जिम्मेवारी किस पर? तुम पर। आज तो Freedom from 
hunger ( क्षुधा से मुक्ति ) हुई नहीं है.। हमें किसी वस्तु को कसो. 

न रहे । जिम्मेवारी किस पर? तुम पर। हेम पर कोई . हमला हीं 
न करे, कोई Exploit ( शोषण ) भी न करे और कोई आक्रमण 
भी न करे | शोषण भो न हो, आक्रमण भी न हो, जिम्मेवारी किस 
पर ? तुम पर | तो राज कहता है कि अगर जिम्मेवारी हमारी: 
तो आजादी भी हमारी | ag बॅट केसे सकती है? देखिये, माँगने 
में केसा फकं पड़ गया ! पहला आदमी व्यापारी, प्रोटेस्टेण्ट, प्यूरिटन, 
नान कन्फामिस्ट क्या माँगता था ? ag कहता था कि State is 
an ugly oppression. यह राज हमें नहीं चाहिए । बड़ो तकलीफ 
होती है, दूर रखिये अपनी दस्तंदाजी । दखल आपका कम-से-कम 
हो | पहली माँग थो । अब क्या हुआ ? माँग कुछ नहीं है, सब 
हमारे अधिकार हैं। कौन-से अधिकार हैं? हम भूखे न रहें । हमें 
किसी चीज की कमी न हो, किसीसे हमें डर न हो । हम पर कोई 
आक्रमण न करे । अब मुझे बतलाइये कि रावण और हिरण्यकशिपु 
चे भगवान्‌ से इससे कुछ कम माँगा था ? विष्णु भगवान्‌ से ये ही 
सब वरदान मांगे थे और इतने वरदान अगर हम राज्य से माँगने 
लगें, तो दिल्लीवर और जगदीश्वर एक हो जाता है या नहीं ? 
दिल्लीइवर हो या जगदीश्वर, यह 'डिवाइन राइट थिअरी? है राज्यः 
वाद की | वे दोनों एक ही हो गये। याने भगवान्‌ को जितनी 
शक्ति है | पहले तो हम हँसते थे । मैं खुद हँसता था, क्योंकि गांधी 
था उस वकत । गांधीजी का. आन्दोलन था । एक को बुखार आ 
गया तो कहता है कि गान्धी के सबब से बुखार आ गया, तो हम 
हँसते थे। लेकिन आज तो सही माना जायगा न? सर्दी हो गयी, 
खाँसी हो गयो; कारण क्या है--राज्य | अब इस वक्त भगवानु 
से कम सबंशक्तिसम्पन्त राज्य नहीं है। माँग हमारी यह है कि 
“Freedom from’ की जगह ‘Freedom for’ होने दें। कुछ ऐसी 
भावरूप आकाक्षाएं' होनी चाहिएँ मनुष्य की, जिसके लिए वह 
स्वतन्त्रता चाहे | Freedom from तो बहुत हो गया;.अब Frees 

dom for की जरूरत है। तो Freedom for what ? For Inti- 
mate relationship with my neighbour. मेरे पडोसी के साथ 
मुंझे घनिष्ठ और हादिक सम्बन्ध कायम करने हैं, इसलिए मौका 
चाहिए | उसके लिए मौके की जरूरत है । हादिकता के लिए जब 
"तक मोका नहीं होगा, मैं कायम नहीं कर सकू'गा | Freedom for 
‘what ? For establishing a` society where all will be mem 
‘bers of onc another, not members of this party, or that 
party, हमें ऐसा समाज खड़ा करना है, जहाँ सब एक-दूसरे के 
-सदस्य होंगे, इस दल के या उस दल के नहीं । इस सम्प्रदाय या उस 
सम्प्रदाय के नहीं | इस राज्य या उस राज्य के नहीं । इस देश या 
उस देश के नहीं | एक-दूसरे के सदस्य से मतलब है--हम एक-दूसरे 
कै पासदार होंगे। हम ड्रायव्हसं एक-दूसरे के नहीं होगे I shall 
‘be my brothers keeper, में उसका पहरेदार हँ । वह मेरा पहरे- 
-दार है। नागरिक जब एक-दूमरे के संरक्षक बन जाते हैं, तो दो 
'नागरिकों के बीच तीसरी संरक्षक शक्ति की आवश्यकता नहीं 
'रहतो | यह लोकनीति है। हमें इस तरफ को कदम बढ़ाना है | 
नागरिकों में जब एक-दूसरे का आपस में विश्वास होता है, एक- 
दुसरे के लिए भय नहीं होता, तो तीसरे क्री आवश्यकता नहीं होतो। 


गरोबी चुराने कोई नहीं आता 


आदिवासियों के एक गाँव में जाने का मौका हुआ | उनके पांस 
“कोई जगह नहीं थी । मकान में एक हो कमरा था | उसमें खिड़की 
नहीं थी। वहीं रोटी बनती थी। सारे मकान में घु्भाँ होताथा। . 
'कुछ giai थीं, बच्चे भी इधर-उधर खेलते थे | उन्होंने सोचा कि 
"मुझे वहाँ सुलाना ठीक नहीं होगा । बगल में एक झोपड़ी थी, वहाँ 
AQ खाट बिछा दी । हमने पूछा--“यह जगह आपके पास वहाँ 
से आयी ?” वह हमारा अपमान या मजाक नहीं करना चांहताः 

था, पर उसने वस्तुस्थिति बंतलायी कि “हम इसमें सूअर रखते 
हैं। हमारे पास और .जगह नहीं थी.। हमने इसे आज साफ कर 
fear ।” मैने कहा--“खेर साफ कर लिया तो अच्छा ही किया |” 
थोड़ी देर में हमें लगा कि यह व्यक्ति यहाँ सुअर रखता था । रात 
को कोई घुस आये तो कया होगा? हमने पूछा--“इसमें किवाड़ 
नहीं हैं?” बोला--“इसमें किवाड़ों की जरूरत नहीं है।”” Fat? 
“आसपास कोई चोर नहीं है?” 

' “बोर तो बहुत हैं।” “तो फिर तुम्हारे घर में किवाड़ कर्यो 
नहीं ?” बोला--“हम ऐसे भाग्यवान्‌ कहाँ कि हमारे घर में चोर 
आये ?” 

“अब यह बिलकुल अनपढ़ मनुष्य कह रहा है। वह कह रहा 
है कि हमारा ऐसा भाग्य नहीं है । क्यों ? भाग्य किसलिए चाहिए ? 
तो कहता है--“हमारे पास एक ही चीज है गरीबी ओर उसको: 
चुरानेवाला कोई नहीं |” 

मेंने कहा--“तब तो आपको पुलिस और फौज की जरूरत 
नहीं होती ।” 

वह जबाब देता है कि “पुलिस ओर फौज की हमें क्या जरूरत 
पड़ती होगी ?” 

“पुलिसवाला कभी नहीं आता तुम्हारे यहाँ ?” 

कहता है--“आता है ।” 

“कब आता है ?” 

“आपकी घड़ी गुम हो जाय, खो जाय, तो खोजने के लिए. 
हमारे मकानों में आता है 1” 

“पुलिस और फौज किसलिए है ?” 

बोला--“आपकी अमीरी को बचाने के लिए है ओर हमारी 
गरीबी को बचाने के लिए । “वह दोनों की हिफाजत करती है। 

पासदार और पह्रेदार 


पासदार और पहुरेदार में यह अन्तर है । तब तक पासदार 
नहीं हो सकता, जब तक तीसरे पहरेदार की जरूरत है | जब तक 
एक-दूसरे का भरोसा नहीं कर सकते, तब तक कहते क्या है? 
Eternal vigilence is the price for liberty. Vigilence against. 
whom ?Vigilence against your neigebour. रात-दिन जागरूक 
ही रहे, जागता ही रहे । 

एक पड़ोसी दूसरे पड़ोसी के गाँव में गया । उसके मकान में 
सोया। दूसरे दिन जाने को हुआ तो मेहमान को धन्यवाद देने 
लगा--“हम आपका बहुत एहसान मानते हैं। आपके बहुत ऋणी. 
है।” “क्यों ?” “आप बड़े कृपाशील हैं।” “'केसे ?” “रातभर 
हमारे मकान में सोये, मकान में आग नहीं लगायी । आप बड़े 
सभ्य हें।” 

वह कहने लगा कि “हम भी आपको धन्यवाद देते हैं।'” 
“किसलिए ?”” “हम गाफिल आपके मकान में सोते रहे । आपने 
हमारी गर्दन नहीं काटी |” 

मुझे आप बतलाइये कि इस स्तर पर लोक-जीवन चल सकता 
है ? लोगों ने यह मान लिया कि मनुष्यों का पारस्परिक्र सख्यभाव,. 
मित्र-भाव, उनका पारस्परिक सद्व्यवहार, राज्य, पुलिस और फौज 
के कारण होता है । यह भ्रम है। आजादी की कीमत जागरूकता 
नहीं है, सावधानी नहीं है। आजादी की कीमत विश्वास है, पार- 
स्परिक विश्‍वास | जिस समाज-व्यवस्था में नागरिक पारस्परिक 
विश्वास की तरफ कदम बढ़ा सकता है, उसका नाम है-लोकनीति l 
इस तरह की लोकनीति को तरफ हमें कदम बढ़ाना है । 

आत्स-निवेदन ` न R: 


सवाल-जवाब का आशय में जेसा समझा हूँ, वह यह है कि 
सवाल तो सारे भाषण और अध्ययन के बाद. भी, आपके ही नहीं; 
मेरे भी मन में उठेंगे। अगर मेरे मन सवाल न उठे, तो मेरा 
“अध्ययन आगे नहीं बढ़ सकता | जीवन गतिशील है । वह रुक नहीं 
-गया है ओर पूर्ण भी नहीं हुआ है । इसलिए जैसे-जैसे मेरा अध्ययन 
और चिन्तन बढ़ता चलेगा, वेसे-वैसे मेरे मन में भी. सवाल उठते 
"चळे आयेंगे | आपसे मेरी प्रार्थना यह है कि सवाल अगर हो तो 
Ag मेरी व्याख्यानमाला में अध्ययन जहाँ तक पहुँचा है, उसे आगे 
अढ़ाने के लिए ही हो । मैंने प्रश्‍न को हमेशा जिज्ञासां की दृष्टि से 
समझा और देखा है । विवाद की अवस्था को मैं पार कर चुका 
हैं | शारीरिक अवस्था में भी, बौद्धिक अवस्था में भी । 3 


£. अराज्यवाद और झासन-मुक्ति . र 
इन व्याख्यानो से कुछ लोगों को ऐसा भ्रम हो सकता है कि 

कहीं में अराज्यवाद का प्रतिपादन तो नहीं कर रहा हूँ ? अराज्य- 
वाद, जिसे पुराने लोगों ने Anarchism, अनाकिज्म कहा। 
अराज्यवाद दो तरह का होता है | एक दाशंनिक अराज्यवाद, जिसे 
'फिलोसॉफिकल अनाकिज्म कहते हैं, ओर दुसरा आकिज्म, अराज्य- 
-वाद, सामाजिक अराज्यवाद या क्रांतिकारी अराज्यवाद | इसका 
प्रतिपादन सबसे पहले फ्रांस के कुछ सिंडिकेलिस्टों ने किया है । क्‍या 
“मैं उसका प्रतिपादन कर रहा हूँ ? इतना मैं निवेदन कर हूँ कि 
'अराज्यवाद अलग चीज है, शासन-मुक्ति, अलग चीज है। 
अराज्यवादियों के सिद्धान्त, अराज्यवादियों के कुछ आदश, 
"अराज्यवादियों की कल्पना का कुछ समावेश शासनमुक्‍त समाज 

में होता है, लेकिन अपने में शासन-मुक्त समाज एक स्वतंत्र, 
'भावरूप कल्पना है । इसमें नागरिक के विषय में यह समझा गया 
है कि एक दिन ऐसा आयेगा, जब नागरिक भी शासनातीत होगा,. 
केवल शोषणतीत ही नहीं वह शोषणमुक्त ही नहीं, शासन-मुक्तः 
भी हो सकेगा। समाजवादी और साम्यवादी कान्तिकारियों ने 
माना है कि अगर शोषण नहीं रहेगा तो शासन की भी CICEU pa 
कता बहुत कम हो जायगी, अगर नष्ट न हो तो । शोषण-मुक्ति 
के साथ शासन-मुक्ति उसो तरह आ जायेगा, जैसे नींद आते हीः 
आँख की पलक अपने-आप गिर जाती हैं |. नींद में आँख बन्द. 
करने के लिए पलक आँख पर गिराने को कोई अलग से कोशिश 
नहीं करनी पड़ती | 


लोकनीति सत्ताविरोघी नहीं होतीं 


आखिर हम पहुँचना कहाँ चाहते हैं ? आपके मन में यह भ्रम 
न रहे और अगर यह भ्रम हो, तो मेहरबानी करके उसे निकाल. 
दीजिये कि राजनीतिज्ञ कोई अलग्र है, वह हमसे कुछ घटिया है, 
हीन है, उसे हम कुछ हिकारत की नज़र से देखते हैं, तुच्छता की 
दृष्टि से देखते हैं | राज्य के बहिष्कार का यह आन्दोलन है, सत्ता 
के धिक्कार का यह आन्दोलन है, इस प्रकार का विचार आपके 
मन में न आये । यह बहिष्कार का भी आन्दोलन नहीं है। यहः 
सत्ता-विरोध का भी आन्दोलन नहीं है। लोकनीति सत्ता-विरोधीः 
नहीं होती । सत्ता के बहिष्कार की भी नहीं होतो । लोकनीतिः 
सत्ता-निरपेक्ष लोक-चारित्र्य पर आधार रखती है, सत्ता-निरपेक्षता' 
अपने में एक स्वतन्त्र भावरूप कल्पना है । सत्ता-विरोध में तो वे 
भी शामिल हो सकते हैं, जो वर्तमान शासन-संस्था के खिलाफ: 
हों-जिन्हें आप क्रान्तिकारी कहते हैं या विरोधी पक्ष के कहते 
el विरोधी पक्ष भी प्रचलित सत्ता का विरोधी होता है। 

क्रान्तिकारी भी प्रचलित राज्य-संस्था का विरोधी होता है। इतना 
ही आशय लोकनीति का नहीं है। छोकनीति का आंधार-लोक- 
'चारित्र्य है, जिसे आप Civic Character कहते हैं । ० 

नागरिक के चारित्र्य के आधारभूत जो सिद्धान्त होते हैं, उन 
सिद्धान्तों को लेकर लोकनीति चलती है | इसलिए आप अपने मन 
से इन सारी बातों को निकाल दीजिये । शायद पहले दिन हो मैंने 
कहा था कि आज भी सत्ताधारी पक्ष में और विरोधी पक्ष में कई 
व्यक्ति ऐसे हैं, जिनको उतना ही पूज्य, प्रतिष्ठित और सम्मानित 
आनते हैं, जितना कि--उदाहरण के लिए कह रहा हुँ--हम लोग 
विनोबा को मान सकते हैं। कुछ व्यक्तियों को कई अर्था में विनोबा 
से भी बड़ा मानते हैं | इस तरह के व्यक्ति आज शासनकर्ताओं में, 
राज्यकर्ताओं में भी हैं। इसलिए अगर आपके मन में ऐसा कोई 
विचार आ गया हो कि तपस्वियों, वेरागियों के लिए यह लोक- 
नीति है, तो उस विचार को आप लोग अपने मन में से 
निकाल दें | 


प्लेटो की बात 


प्लेटो का कल मेंने जिक्र किया था। उस पर से कुछ लोगों 
को यह खयाल हो सकता है कि प्लेटो नेतो कहा था किजो 
तत्त्वज्ञ हैं, वही राज्यकर्ता हैं। भगर तत्त्वज्ञ ही राज्यकर्ता हों, तो 
'फिर लोकनीति के लिए क्या अवसर है? साधारण मनुष्य तो 
तत्त्वज्ञ, त्यागी, तपस्वी हो नहीं सकता है, और फिर त्यागी, 
तपस्वी को व्याख्या क्या हो, पहचान कया हो ? एक संन्यासी मिले 
थे, जो पुराने जमाने में क्रान्तिकारी पक्ष के थे। वे क्रान्तिकारो रहे, 
इसकी पहचान क्या थो ? तो लोगों ने बतलाया कि उनके शरीर 
पर जो काषाय वस्त्र था, गेर्आ कपड़ा था, उसे हटाते ही आप 
उनके शरीर पर गोलियों के निशान देखेंगे। उनके शरीर पर 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and 8081५०१ 
आत्म-निवेदन yo 


चीरता के निशान हैं । तो ऐसे लोगों में जो लोकनीति का आचरण 
ओर प्रतिपादन करेंगे, क्या कुछ आध्यात्मिक निद्यान होते ? उनके 
शरीर पर तपस्या के कुछ निशान होंगे ? ऐसो कोई चोज हमारे 
सन में नहीं है | ; 


हम चाहते वया हैं ? 

फिर हम चाहते क्या हैँ? आज की सरकार में, राज्य-संस्थाओं 
में कुछ विभाग ऐसे हैं, जिनके बारे में हरएक यह चाहता है कि 
इनसे काम अगर न लिया जाय, तो वहुत अच्छा। इनका उपयोग 
करना हो पड़े, तो कम-से-कम करना चाहिए और इस दृष्टि से 
करना चाहिए कि आगे इनका उपयोग बिलकुल ही न करना पडे । 
बजट जब पेश होता है, तो बहुत-से मद होते हैं। पूछा यह जाता 
है कि शिक्षण पर कितना खर्चे कर रहे हैं? बतलाया जाता है कि 
इतना खरचं हम कर रहे हैं। तो संसद के सदस्य कहते हैं---“ नहीं, 
इतना काफी नहीं है। शिक्षण पर अधिक खर्च होना चाहिए। 
पुलिस पर बहुत ज्यादा खचं हो रहा है; वह कम होना चाहिए। 
तो उत्तर मिलता है--“क्या करें भाई, पुलिस से काम लेने को 
जरूरत होती है ।” 
` “जरूरत होती है, तो आप नाकाबिल हैं, Inefficient हुँ 
विरोधी पक्ष कहता है, जनता भी कहती है। फिर क्या 
करें ? कौन-सा प्रशासन कुशल, निष्णात, दक्ष है ? निष्णात, दक्ष 
प्रशासन वह है, जिस प्रशासन में पुलिस और फौज से कम-से-कम 
काम लेना पड़ता है । इस देश में जितनी राजनीतिक पार्टियाँ हैं 
वे आज इस बात को मानती हैं कि पुलिस और फौज से कम-से-कम 
काम लेना पड़े तो बहुत अच्छा है । पुलिस को भेजना पड़ता है, तो 
कहते हैं, क्या करें ? विवश होकर पुलिस भेजनो पड़ती है। हर 
सरकार कहतो है कि अगर पुलिस का खर्च कम हो जाय, तो हमको 

जितनी खुशी होगी, दूसरों को उतनो नहीं हो सकती ।--यों एकः 
महकमा मैंने आपके सामने रखा ? 
दूसरा महकमा न्याय का है। कचहरी, अदालतों का विभाग 
है आप किसी भले आदमो से पूछिये कि आप कचहरी में कितनी 
दफ़ा गये ? अगर वह वकील न हो, तो इसमें अपना अपमान 
मानता है। वकोल भी वकील की हैसियत से हो कचहरी में जाना 
चाहता है, दूसरी किसी हैसियत से नहीं जाना चाहता | हर आदमी. 
यह कहता है कि हम कचहरो को सीढ़ो नहीं Agar चाहते हैं। 
अदालत में 'कम-से-कम' काम हो, कानून का अमल हो, लेकिन 
कानूनबाजी कम हो | लोग Law abiding (कानून माननेवाले) हों, 
लेकिन Litigants ( झगड़ालू ) न हों। Legality, Legalism, 
‘Litigation कम हो, लोग शान्तिपरायण हों | समाज में शान्ति 
रहे, कानुनपरस्ती रहे, कानन का अमल हो, लेकिन कानून का 
दखल कम-से-कम हो-यह बात सब लोग चाहते हैं। 
तीसरी चीज हम क्या चाहते हैं? दो विभागों के नमूने रख 
दिये । अब तीसरा एक विभाग रख रहा हूँ | स्वास्थ्य विभाग | 
अस्पताल दवाखाना | दवाखानों पर और स्वास्थ्य पर खर्च अधिक 
हो, लेकिन दवाखानों का उपयोग कम-से-कम करने की जरूरत 
“हो । यह बात हर सरकार चाहती है । , हर मनुष्य चाहता हैं कि 
'शहुर के हर चोराहे पर दवा की दूकान हो, लेनिन हमें वहाँ कम- 
से-कम जाना पड़े | 
जेलखाना हो, लेकिन जेलखानों को आबादी कम हो। कोई 
यह नहीं कहता कि जेलखानों को लोक-संख्या बढ़े । कभी ।कसी ने 
जेलखानों में जाकर केदियों को आशीर्वाद दिया है कि ‘May 
„your tribe increse l’ “आपकी बिरादरी बढ़े !' हम यह नहीं कह 
'रहे हैं कि आज ही वह शासन नहीं रहेगा या कल ही यह शासन 


CC-0.Panini Kanya Maha Vidyalaya Collection. . 


Digitized by Arya Samaj Foundation Chennai and eGangotri 


आत्म-निवेदन ४९ 
नहीं रहेगा । हमारा कहना यही हे कि शासन को आवद्यकता 
शीघ्र-से-शीघ्र समाप्त हो । 

“शीघ्र-से-शीध्र' की अवधि 


पर 'शोघ्र-से-शीघ" को अवधि कितनी होगी? यह. आपके 
पुरुषार्थ पर निर्भर होगा । कोई व्यक्ति इस अवधि को निर्धारित 
नहीं कर सकता | हम कहते हैं कि हम तुरन्त करेंगे । तुरन्त, 
Immediate का मतलब क्या है? इसका मतलब है, जब आप 
कर देंगे तब। बम्बई में हम-जेसे लोग मेहमान के तोर पर आते हैं,, 
तो उनसे यजमान कहता है, तुरन्त भोजन बन जायेगा | पाँच 
मिनट में बन जाता हें । पर ५० मिनट में भी नहीं बन पाता | तो 
यह सापेक्ष हे । इसलिए हुम उसकी कोई मर्यादा नहीं बांधते | 
पहले दिन मैंने आपसे कहा था कि तुरन्त का मतलब हे-- 
हर क्षण । बेटा बीमार है, कब तक अच्छा होगा ? तुरन्त अच्छाः 
होना चाहिए tag दिन, तुरन्त का दिन कब आयेगा ? दवा की 
तासीर और डॉक्टर की कुशलता पर निर्भर है। हम इतना ही 
कहते हैं कि वह तुरन्त होना चाहिए | तब तक क्या होगा ? तब 
तक जहाँ पहुँचना है, उस तरफ को मुह रहे और उसी तरफ को 
कदम AG | अपने मुकाम, मकसद की तरफ आपका रुख होना 
चाहिए । सत्ता का मुंह किस तरफ को हो? सत्ता लोकाभिमुख 
7 लोक-सत्ताभिमुख हो । यह लोकनीति है। लोगों की तरफ 
सत्ता का मुह हो। लोगों की तरफ से मतलब है, शासन की 
आवश्यकता कम होती चलो जाय, लोगों में अनुशासन बढ़ता चला 
जाय । प्रशासन कम हो, अनुशासन बढ़ता चला जाय । अनुशासन में - 
कितनी चीजें आती हैं? Self-discipline, Initiative, Incentive, 
Selfconfidence, आत्मानुशासन, स्वयंकतृत्व, स्वयंप्रेरणा, आत्म- 
विश्वास--दइतनी चीजें राज्य-व्यवस्था से लोगों में नहीं बढ़ती हैं, 
लो०-४ ; 

Qo लोकनीति 


तो वह राज्य-व्यवस्था लोगों को पंगु और पुरुषाथंहोन बना देती 
है । लोगों में स्वयं प्रेरणा, Incentive होना चाहिए | स्वयंकतृंत्व, 
Initiative आना चाहिए | आत्मविश्‍वास, Self-confidence आना 
चाहिए। और उनमें पुरुषार्थ बढ़ना चाहिए जिसे आप Social 
Prowess कहते हैं ।—ये सारी चीजें लोगों में आनी चाहिए | इन 
गुणों का विकास होना चाहिए | सत्ता का प्रयोग इन गुणों के 
विकास के लिए यदि होता है, तो सत्ता का सदुपयोग है.। इन गुणों 
के ह्लास में अगर सत्ता का उपयोग होता है, तो वह सुराज्य भले 
ही हो, शासन लोगों को आराम देनेवाला भले न हो, लेकिन लोगों 
को पुरुषार्थंहीन बनानेवाळा वह शासन होता है । इस दृष्टि से मैंने 
आपके सामने यह सिद्धान्त रखा कि हमें लोकनीति को तरफ कदम 
बढ़ाना है। लोकनीति का मतलब यह है कि ऐसा दिन आना 
चाहिए जब्र नागरिकों के बोच में कानून और शासन को जरूरत न 
रह जाय | 
नागरिकों के बीच में कानुन न हो 

कोई मनुष्य यह नहीं चाहता कि उसके और उसको माँ के 
बीच में कानून आये । कोई मनुष्य यह नहीं चाहता क्रि कचहरी में 
एक तरफ उसके पिताजी हों और दूसरी तरफ वह खड़ा हो | कोई 
भला आदमा यह नहीं चाहता कि एक तरफ उसका भाई हो ओर 
दुसरी तरफ वह हो, और दोनों को अदालतबाजो चले। दोनों 
अगर कचहरी में चले जायं, तो लोग कहते हैं कि हमने सोचा था 
कि तुम लोग अच्छे खानदान के लड़के हो, कुलीन मनुष्य के बेटे हो, 
पर तुम दूसरे ही ढंग के निकले। बाप कुलीन था, बहुत शरीफ 
आदमी था, लेकिन लड़के Fa नहीं निकले, कचहरी में आये दिन . 
चले जाते हूं । बगेर कानून के इनका काम Vel चलता | 

टेनिसी व्हेलीवाले आर्थर मार्गन ने एक छोटी-सी किताब 

लिखी है—"The Community of the Future and the 
Future of the Community.’ उसका एक वाक्य मेरे मन में खप 
गया है—Drive out the legal tender from loafing about 
our homes, कानून के Gor को हमारे मकानों के आसपास चक्कर 
मत काटने दोजिये। कानून का पुर्जा अगर हमारे घरों के आसपास 
मँडरायेगा, तो वह हमारे घर को नष्ट कर देगा, कुटुम्ब को नष्ट 
कर देगा | कोटुम्विकता को अगर आप सँभालना चाहते हैं, उसका 
संरक्षण करना चाहते हूं, तो उसके लिए जरूरत यह है कि मनुष्य 
ओर मनुष्य के सम्बन्ध में, व्यवहार में कानून कम-से-कम आये | 
इसे मैंने शासन-मुक्ति कहा । आपसे मेरी प्राथंना है कि आप 
सोचिये कि क्‍या इसमें किसो का मतभेद है या मतभेद हो 
सकता है ? 
सत्ता को बाँटना है 
दुसरो चीज, हमको सत्ता को भो बाँट देना है । “सम्पत्ति का 
कया करोगे ?”--छोगों ने पूछा । बँटवारा करो। सम्पत्ति को 
qA | सवाल ag है कि सम्पत्ति को बाँटने की जरूरत क्या है ? 
कहा-“यही पूंजीवाद है।” पूंजीवाद में क्या होता हे ? श्रम का 
समाजीकरण होता है, पूंजी का केन्द्रोकरण होता है। पूंजी का 
केन्द्रोकरण, श्रम का समाजीकरण-ये दोनों साथ-साथ नहीं 
` चलते | इनमें से आगे चलकर विरोध पैदा होता है। उस आन्तर- 
विरोध में से क्रान्ति अपने-आप पैदा होती है । यह वेज्ञानिक 
'क्रान्तिवाद है, जिसे वेज्ञानिक समाजवाद कहते हैं। सर्म्पात्त का 
केन्द्रीकरण न हो। सम्पत्ति को बाँटो। आज लोकनीति की माँग 
यहो है। इतना हो है कि सम्पत्ति का भो बँटवारा हो ओर सत्ता 
`का भो बंटवारा हो । सम्पत्ति का केन्द्रोकरण न हो, तो सत्ता का 
'भो केन्द्रीकरण न हो | अगर आप यह चाहते हैं कि अर्थ का केन्द्रो- 

करण न हो, तो उसके साथ-साथ दूसरी चीज भी आती है कि सत्ता 
का भो केन्द्रीकरण नहीं होना चाहिए। स्टेटिज्म के साथ-साथ 
सेंटिज्म भो जाना चाहिए | The task of this age is to decent- 
raise in all its manifestations, 

aa को अभिव्यक्ति जितने-जितने क्षेत्रों में और जिन-जिन 
रूपों में होतो है, उन सारे क्षेत्रों में और उन सारे रूपों में सत्ता का 
विकेन्द्रीकरण आज का. युग-मन्त्र है। इसको आपको आज करना 
है। यह विकेन्द्रीकरण क्यों करना चाहिए? सत्ता अपने में बुरी 
नहीं है, अपने में अच्छो भी नहीं है। ये सारे विवाद के विषय हैं । 
केवल नमूने के लिए एक पुराना उदाहरण देता हूँ । 

ओजारों के बारे में विवेक 

एक मनुष्य तलवार से खीरा काटता है। दूसरे लोग यह देखते 
ही हँस पडते हैं। कहते हैं कि होगा कोई ब्राह्मण या बनिया का 
बेटा, जिसके खानदान में कभो किमो बूढ़े-बड़े ने तलवार नहीं देखी 
AN | इसलिए चाकू से जो काम लेना चाहिए वह तलवार से ले 
रहा है । खीरा काटना तलवार का गलत उपयोग है । खोरा काटना 
चाकू का सही उपयोग है। निःशस्त्रीकरण का मतलब क्या है? 
जिन औजारों का सही उपयोग हो गलत है, वे औजार समाज में 
नहीं होने चाहिए। अस्पताल, पुलिस, फोज लोक-सम्मत संस्थाएँ 
हैं। लेकिन लोक-सम्मत होते हुए भी, लोगों ने उनके विषय में 
माना है कि इनका सही उपयोग भी गलत है, इसलिए कोई दिन 
ऐसा आना चाहिए कि इनका कोई उपयोग हो न रहे । | 

सत्तावादियों कीं नास्तिकता 

यही वात सत्ता के विषय में सोची गयी है। सत्ता का कुछ 
' ऐसा स्वभाव है क्रि प्रतिद्ठन्दो का, प्रतिस्पर्धो को नहीं सह सकती | 
Power cannot share the world evcn between two thrones. 

दुनिया में दो सिहासन रहें, यह कोई सत्ताधारी सह नहीं सकता | 
इसलिए वह एक दूसरे अथ॑ में नास्तिक होता है। नास्तिक दो 
तरह के होते हैं। एक थे ब्रेडलॉ वगेरह । ये Athiests कहलाते थे । 
हम लोगों में, सर्वोदयवालों में भो इस तरह के नास्तिक हैं । वे भी 
ईश्वर को नहीं मानते | भगवान्‌ कपिल, जिनका नाम भगवद्गीता 
में लिखा गया है, “सिद्धानान्‌ कपिलो मुनिः” विभूतियों में गिनाया 
है। उनका सूत्र है, सांख्यसूत्र' | “ईश्वरस्य सिद्धो प्रमाणाभावात्‌ ।” 
ईरवर की सिद्धि के प्रमाण कहीं हैं हो नहीं । वह कहता है, ऐसे 
निरीश्वरवादी नास्तिक, अवेदिक नास्तिक पुराने जमाने में कुछ 
à: लेकिन सत्तावादी नास्तिक दूसरी तरह का होता है । सत्तावादी 


की नास्तिकता क्या कहतो है? यही कि ईश्वर मेरी सत्ता का 
दावेदार है । प्रतिस्पर्धी है। इसलिए उसका सिंहासन भो में इस 


दुनिया में रहने नहीं दूंगा उसे अपना सिंहासन रखना है, तो वह 
स्वगं में रखे | Let God rule in heaven and Caesar shall 
rule in this world, ईइवर और सीज़र के झगड़े में सीज़र हमेशा 
इतनो व्यवस्था करता है कि “भगवान स्वगं में सुरक्षित रहे, इहलोक 
में उसके चरणों का स्पशं न हो सके ।' वह दो सिंहासनों को 
बर्दाश्त नहीं कर सकता | यह तो सत्ता का स्वभाव माना गया है । 
इसको तरफ से सत्ता के बंटवारे की तरफ, विकेन्द्रीकरण की तरफ 
कदम बढ़ाना है। विकेन्द्रीकरण को तरफ हम क्यों बढ़ना चाहते 
हैं। इसीलिए कि सत्ता जब फेल जाती है, बिखर जातो है, तो 
सत्ता में जितने गुण हैं, उतने रह जाते हैं और उसका डंक निकल 
जाता है। सत्ता का डंक निकलने के लिए विकेन्द्रीकरण को बात 
कहो गयी है । इस दृष्टि से, जब आप विचार करते हैं, तो सत्ता 
के विकेन्द्रोकरण के जितने दुष्परिणाम हैं, उन दुष्परिणामों का कम 


करते जाना और अन्त में उन दुष्परिणामों को पूणं रूप से समाप्त 
कर देना लोकनीति है । 

` जिंतने-जितने दुष्परिणाम सत्तावाद के होते हैं, अब में सेंटिज्मं 
ओर स्टेटिज्म की एक शास्त्रीय शब्द में व्याख्या कर रहा हूँ। उसे 
मेने 'सत्तावाद' कहा है । सत्तावाद में से कुछ दुष्परिणाम निकलते 


हैं, उन दुष्परिणामों से हमको समाज को बचाना है, नागरिक को 
बचाना है, जनता को बचाना है, 'लोक' को बचाना है। 


सत्ता के दुष्परिणाम ; 

कौन-कौन से दुष्परिणाम सत्ता से निकल सकते हैं? पहले 
भाषण में मैंने कहा था कि दुनिया एक होनी चाहिये। तो एक ने 
कहा कि दुनिया को सरकार एक होनी चाहिवे। सारी दुनिया को 
एक करना है। सारी दुनिया की सरकारों को एक कर at | ऐसी 
सरकार हो जाती है, तो दुनिया एक हो जाती है । World Gover 
९० ( fasa सरकार ) स्थापित कर दो, यह माँग हुई । इसका 
तरीका कौन-सा है ? एक तो सिकन्दर का तरीका है और दूसरा 
ईसा का तरीका है। सारी दुनिया में अगर सिकन्दर का राज हो 
जाता है, तो दुनिया एक हो जाती है | 

लड़का बाप से कहता हें-''आपने रानी के बाग में जो देखा; 
सो हमें बतलाइये।” वह कहता है-''एक बहुत अनोखी चीज 
देखी ।” “कोन सी ?” “वहाँ पर शेर भौर बकरा साथ लेटे हुये 
थे ।” “हाँ यह बात तो हमने सर्कस में ही देखी और रानी के बाग. 
में नहीं देखी थी |” “साथ लेटे हुये आपने देखा ?” कहा--“हाँ, 
शेर तो दिखाई दिया, परन्तु बकरा नहीं दिखाई दिया।” “तो 
बकरा कहाँ था ?” कहा--“शेर के भीतर था |” The lamp was 
inside the lion | 

लेकिन वे दोनों एक हो गये थे | शेर के भीतर बकरा सो रहा 
था। यह सिकन्दर का तरीका कहलाता है । मेरे प्रभुत्व में, मेरे 

भीतर मेरी सत्ता में अगर सारी दुनिया आ जाती है, तो सारी 

दुनिया एक हो जाती है । दुनिया की एक सरकार होनी चाहिये । 
पर ag किसकी होनो चाहिये ? लोकनीति जवाब देती है; जो राष्ट्र 
सबसे छोटे हों और जिनके पास wera कम-से-कम हों, उनकी 
होनी चाहिये | इस तरह की सरकार आज तो बनती नहीं है ! 


ईसा से पूछा कि “दुनिया को एक करने का तुम्हारा तरीका 
कौन-सा है ?” कहा--“मैं अगर शोर हुआ, तो बकरे के भीतर 
प्रवेश करूँगा ।” “उसके पेट में तो प्रवेश कर नहीं सकते, तो फिर 
किस तरह से करोगे ?” “उसके जीवन को निरापद बना दूंगा । मैं 
दुनिया बन जाउँगा। चराचर में बनूंगा, विश्व के साथ मेरा 
तादात्म्य होगा | विश्व मेरी हथेली पर नहीं होगा ।” 

रामराज्य के प्रवतंक और अधिष्ठाता, प्रभु रामचन्द्र का छोटा 
भाई लक्ष्मण जनक की सभा में जब खडा होता है, तो उसे कुछ 
तेह आ जाता है--“हमसे कहते हो कि शिवजी का यह धनुष नहीं 
उठाया जाता ? तुम कहते हो कि दुनिया में कोई वीर नहीं ?” 
जनक ने कह दिया--“वीर विहींन महो में जानी !” इस पर 
लक्ष्मण को बहुत क्रोध हुआ। राम से कहनें लगा--“जो राउर 
अनुशासन Tat । कन्दुक इव ब्रह्मांड उठावों ॥” 

एक क्षत्रिय बोल रहा है, राज्यकर्ता | वह कहता है कि आपकी 
अगर आज्ञा हो, तो सारे ब्रह्मांड को गेंद की तरह उठा Sl ओर 
उठाकर क्या करू? “काँचे घट जिमि डारौं फोरी ।” कच्चे घड़े 
की तरह फोड़ डाल ! इतनी ताकत इन बाजुओं में है। परशुराम 
ने उसे कोई ऐरा-गेरा समझ लिया था ? “इहाँ कुहँडबतिया कोउ 
नाहीं” यह कोई कोंहडे की बेल नहीं है, “जो तजंनि देखत मुरझाहीं” 
अंगुली देखने में डर जायेगे । 

यह तैश है । यह सिकन्दर है । यह सीजर है | यह नेपोलियन 
है । यह हेनिवल है । यह किप्लिग है । ये सारे साम्राज्यवादी हैं, 

जो कहते हैं कि दुनिया अगर हमारे भीतर समा गयी, तो एक 
हो गयी ! ट 
é ईसा का तादात्म्यवाद 

दूसरा ईसा है | दुनिया के भीतर मैं समा जाऊँगा। उसकी 
कमियो के लिये में जिम्मेवार बनूँगा। उसके अपराधों को और 
दोषों को भी में अपनाऊँगा। यह तादात्म्य है। पहले दिन मैंने 
आपसे कहा था कि आज ऐसे इन्सान की जरूरत है जौ दुनिया की 
नाप का हो | सारे विश्व को व्यापने के बाद भी जिसका व्यक्तित्व 
कुछ बच हो गया, समाप्त नहीं इआ। “अत्यतिष्ठद्‌ दशांगुलस्‌” 
बित्ताभर बच हो गया । हम क्या चाहते हैं? एक तरह :अनार्की' 
से बचें, और दूसरो तरफ 'अराजकता' से TF | Despotism is 
an anarchy of lawless rulers and anarchy is the despo- 
tism of lawless crowds- ये दोनों हम नहीं चाहते | भीड़ का 
राज कोई लोक-राज्य नहीं है । इसलिये मैंने मर्यादाओं का उल्लेख 
किया था | Concentration of all powers in the same body 
or in the same hands is despotism. एक व्यक्ति या एक 
संस्था में जब सारी सत्ता समाविष्ट हो जाती है, केन्द्रित हो 
जाती है, तो उसे “निरंकुश सत्तावाद” कहते हैं। वह 'राज्यवाद' 
कहलाता है । 

आज की परिस्थिति | 

आज क्या है? जिस पार्टी के हाथ में शासन हो, तो 
लेजिस्लेटिव, एक्जिक्युटिव और जुडिशियरी--सभो उसीके हाथ में 
चली जाती है। सत्ता का जितना केन्द्रीकरण होगा, निरंकुशता 
उतनो हो बढ़ेगी | अब इससे हम बचना चाहते हैं। 

दो पक्ष या हो सके तो अनेक पक्ष हों। ये सारी बातें दुनिया 
में क्यों आ जाती हैं ? इसलिये आती हैं कि एक ही पक्ष के हाथ में 

अगर सारी सत्ता केन्द्रित हो जाती है, तो निरंकुशता बढ़ने लगती 
21 वह अनियन्त्रित सत्ता हो जाती है । इसलिये जरूरत इस. बात 
की है कि सत्ता का केन्द्रीकरण न हो । ठीक है, सम्पत्ति का केन्द्री- 
करण व्यक्तियों के हाथ में न हो। निजी व्यक्तियों के, गेर- 
सरकारियों के हाथ में न हो, तो किसके हाथ में हो । उसके हाथ में 
A, जो समाज का प्रतिनिधि है | 

आपने देखा होगा कि सावंजनिक निधियों की क्या स्थिति है? 
सार्वजनिक निधि के ट्रस्टियों के बारे में लोग कहते हैं कि हाँ, 
ट्रस्टी है, आखिर पेड़ रखा है, तो आम खाता हो होगा | बगीचे 
का रखवाला है, तो आम खाता हो होगा। गेर-सरकारी लोगों के 
हाथ में केन्द्रित हो और सरकारी लोगों के हाथ में केन्द्रित हो, 
इसमें कुछ वेधानिक और कानूनो फर्क होगा, लेकिन कोई वास्तविक 
KH भी है FAT? 

एक आदमो पर मुकदमा चला | वह रोता हुआ आया। 

पुछा--“रो क्यों रहे हो ?” 

कहता है--“जुर्माना हुआ ।” 

“किस चोज का?” 

“शराब पी थी ।” 

“ठीक ही हुआ। पी तो थो न ?” 

जी हाँ W A 

“फिर किस बात की शिकायत है? जुर्माना हुआ इसको 

'शिकायत है ?” 

“नहीं, मुझे हुआ इसकी शिकायत नहीं है । उस न्यायाधीश को 

'नहीं हुआ, जिसने मुझे सजा दी ।” 

युछा--“उसे क्यों सजा होनी चाहिये थी ?” 

कहता है-“उसने भी तो शराब पो थो, मैंने देखा ।” 

“तूने देखा था ?” 

“जी हाँ T 

“अरे | उसके पास लाइसेन्स है |” 

“लाइसेन्स है तो क्या मतलब ?” 

“बह्‌ कानूनी शराब पीता है, तू गेरकानूनी शराब पीता था।” 


अब कानून तो ठोक हो गया। लेकिन वास्तविकता क्या रही 
सो मुझे बतलाइये। सत्ता और सम्पत्ति का गेरकानूनी केन्द्रीकरण 
ने हो और सरकारी केन्द्रोकरण हो--इसमें कौन बहुत-सा वास्तविकः 
अन्तर रह जाता है? सत्ता और सम्पत्ति का सरकारी केन्द्रीकरण 
न हो और गेर-सरकारी केन्द्रीकरण भी न हो--यह लोकनीति है। 
इसे हम विकेन्द्रीकरण कहते हैं। सत्ता का भी विकेन्द्रीकरण हो, 
सम्पत्ति का भी विकेन्द्रीकरण हो । आज के सभी राजनीतिक पक्षों 
से मेरी दरख्वास्तः इतनी ही है कि वे सब मिलकर तक सर्वपक्षीय 
परिषद्‌ atl ओर उसमें सब मिलकर यह संकल्प करें कि हमारा 
कदम सत्ता के विकेन्द्रीकरण को तरफ बढ़े । 


a में अब आपके सामने व्यावहारिक प्रस्ताव रख रहा हूँ। पाटियां 
या नहीं होंगी, हमें पता नहा | reat अभी तो हैं ही । कलः 
तक रहेंगी या नहीं रहेंगी ? हम चाहते हैं, न रहें। आप कहते हैं 
कि वे 'यावच्चंद्र दिवाकरो? रहेंगी । हम इतना नहीं मानते । हमारे 
जमाने के मनुष्यों ने अपने पूर्वजों की बातों को नहीं माना, जब 
उसके दादा ने यह कहा कि जातियाँ नहीं रहेंगी और मनुष्य 
रहेगा। आज अगर मुझसे आप कहते हैं कि पक्ष नहीं रहेंगे तो 
लोकशाही ही रहेगी । तो मैं वन्दन करता हूँ आपका कि आप उस 
जमाने के हैं, जिस जमाने के हमारे दादा थे। पूज्य हैं, प्रमाण नहीं 
हैं। मान लीजिये कि आज जितनी पाटियाँ हैं, ऐसी ही पाटिया 
रहेंगी, पक्ष रहेंगे; लेकिन क्या सब मिलकर लोकमर्यादाओं का 

संरक्षण नहीं करेंगे? जिन मर्यादाओं का संरक्षण करना है, उन 
मर्यादाओं में से एक मर्यादा आज आप लोगों के सामने इस वक्‍त मैं 
रख रहा हूं । 

मनुष्य और मनुष्य के पारस्परिक व्यवहार में सत्ता और विधि, 
हुकूमत और कानून का दखल कम-से-कम हो । इतना संकल्प इस 
देश के सारे पक्ष मिलकर करें | लोकशाही में पक्ष किस दातं पर रह 
सकते हैं? ये पक्ष इङ्गलेण्ड से शुरू हुए। हमारा खयाल है कि 
दुनिया में पाटियाँ उसी तरह को हैं, जिस तरह की ayers में हैं। 
लेकिन ऐसा नहीं है । पाटियाँ अमेरिका में भी हैं, वे इज्धलेण्ड को 
तरह की नहीं हैं। फ्रान्स में, स्विट्जरलेण्ड में जहाँ-जहाँ पार्टियाँ हे, 
वहाँ इङ्गलेण्ड की तरह की पाटियाँ नहीं हैं। हमारे यहाँ भी जो 
पाठियाँ हैं, वे इङ्गलेण्ड की तरह की नहीं हैं। लेकिन ये शुरू 
इङ्गलेण्ड में हुई । वाल्टर बेछाट की एक किताब है--7० English. 
Constitution. उसने पार्टियों के स्वरूप का वर्णन किया है। वह 
कहता है--'पक्ष अगर बहुत पक्षवादी बन जायेगे, तो सारी-की-- 
सारी राजनीति पक्षनिष्ठ हो जायगी, लोकनिष्ठ नहीं रहेगी i” 
If Parties become partisans, Politics will become secta- 
rian, The British constitution provides for party on the 
only condition on which they can thrive and that con- 
dition is that they be mild. 


सम्मिलित कार्य की शातं 
सारे पक्ष मिलकर काम करें, इसके लिए एक शतं है । वह 
शर्तें कौन-सी है? यही कि पक्षों को सौम्य होना चाहिए | मनुष्य 
भले ही उत्कट हो, पक्ष सौम्यं हो। The body shall be warm. 
but the atoms cool. शरीर में और उसके खून मे तो गरमी 
होगी, खून उबलता भले ही हो, लेकिन पक्ष-संस्था में वह उबाल- 

-प्रगट न हो, नहीं तो उफान आ : जायेगा, लोक-जीवन नष्ट हो. 
जायगा | 

पार्टी में जो है, वह तो इन्सान है, मनुष्य है । 

- आपकी पार्टी में कोन है? 

The Cream of Society, समाज की जो मलाई हैं, वे हैं 
BAU पार्टी में । 

भोर दूसरी पार्टी में ? 

The off-scorings, नीचे जो बच गया तलछट, वह दूसरी 
'पार्टीयो में हैं । इस तरह का एक पक्षाभिमान पैदा होगा | 

चा नतीजा क्या होगा ? Mental tatooing. मनुष्यों के 
मनं को गोदने की प्रक्रिया शुरू हो जाती है। फिर यह कहाँ तक 
'पहुंचती है ! राजनोति में हिस्सा कोन ले ! जो राजनीति खेलने में 
FAS हो । तुम अकुशल हो, तुम्हारा काम नहीं है। पॉलिटिक्स 
तुम्हारा क्षेत्र नहीं है। किसका क्षेत्र है! Expert, विशेषज्ञों का 
क्षेत्र । राजनीति, अथंक्षास्त्र, स्वास्थ्य, संगीत, यन्त्र-विद्या--सबमें 
एवसपटं ( विशेषज्ञ ) चाहिए । अब मामूली मनुष्य के लिए गुंजाइश 
ही नहीं है। आप मुझे बतलाइये कि क्या सब जगह इतने एक्सपर्ट; 
विशेषज्ञ उपलब्ध हैं? The availability of experts has atro- 
-phied thinking in the common man. साधारण व्यक्ति को 
सोचने की ही जरूरत नहीं रह गयी है । इतने विशेषज्ञ आसपास 
R1 जिधर देखिये उधर विशेषज्ञ ही विशेषज्ञ बैठे हैं, तो उसे सोचने 
'की ही जरूरत नहीं रह जाती है | 

नतीजा कया है ! एक-एक एक्सपर्ट है। नाम भो उसका बड़ा 
अधुर रखा हे । विशेषज्ञों को Inverted Paralytics कहते हैं, याने 
'चे उलटे 7६६1४५० हैं, उनको उल्टा लकबा मारा है। उलटा 
Ora से मतलब क्या है ? सीधे लकवा में एक अङ्ग निष्किप हो 

जाता है। और उलटा लकवा ! एक अङ्ग जरूरत से ज्यादा सक्रिय 
हो जाता है। किसीका पेट ही इतना बढ़ गया कि वह कळेजे को 
भी खा गया और दिमाग को भी खा गया। किसीका सिर 
इतना बढ़ गया कि वह हाथ-रेर को खा गया । किसीके हाथ-पैरः 
ही इतने बढ़ गये कि वे दिल और दिमाग को ही खा गये | ऐसे. 
Inverted Paralysis गौर Human Dropsy से हम नागरिक कोः 
बचाना चाहते हैं | 
हमारा नागरिक केसा होगा ? 

हमारा नागरिक व्यवहार में All-rounder और Robust 
commonsense वाला होगा । सारी चीजों में उसका थोड़ा-थोडा 
दखल होगा । हर बात पर वह विशेषज्ञ पर निर नहीं रहेगा | 
इस तरह का सन्तुलित मानव हमारा नागरिक होगा | तभी लोक-- 
सत्ता आ सकती है। ऐसा सन्तुलित मानव अगर नहीं होगा, तो 
लोकसत्ता नहीं आ सकेगी । लोकसत्ता के लिये सन्तुलित मानव की 
आवश्यकता है । प्रश्‍न है कि तब विशेषज्ञ नहीं रहेंगे ar? 
अवश्य रहेंगे | लेकिन विशेषज्ञों की मर्यादा ag होगी कि उनके 
कारण साधारण नागरिक का सन्तुलन नष्ट नहीं होगा। यह. 
मर्यादा è l 

लोकनीति और राजनीतिक पक्ष 

र।जनीति जिनका पेशा है, उनके लिये लोकनीति में कोई 
अवसर नहीं है | राजनीति क्या पेशा है, यह मैं आपको समझाऊं |. 
इसमें मेरा दूसरा मुद्दा आ जाता है-चुनाव | अब एक-एक ले रहा 
हॅ । कया राग्य-संस्था नहीं होगी ? राज्य-संस्था होगी । पर, उसका 
मुंह किस तरफ को होगा ? आत्मविलीनोकरण की तरफ होगा |: 
कदम किस तरफ को बढ़ेगा ? विकेन्द्रीकरण की तरफ बढ़ेगा | बया 
पक्ष नहीं होंगे ? पक्ष होंगे। फिर ये पक्ष कया करेंगे? सारे-के-सारे 

पक्ष मिलकर सम्मिलित पुरुषार्थं से लोक-जीवन की मर्यादाओं का 
संरक्षण करेंगे | सत्ता के विकेन्द्रीकरण का संकल्प सारे पक्ष मिलकर 
करेंगे | The right of enjoyment of Parliamentary institu- 
tion depends on the responsibility of maintaining them. 
आप कहेंगे कि लोकतान्त्रिक संस्थाओं से हम लाभ तो उठायेगे, 
लेकित्त उनके संरक्षण को जिम्मेवारो हमारी नहीं होगी । तो अन्त 
में क्या होगा यही होगा कि संस्थाएँ हाथ में नहीं रहेंगी और 
र्रोक-चारित्र्य नष्ट हो जायेगा | 
"धुवाणि तस्य नयन्ति agag नष्टमेव च! | 
एक आदमी उठता है, स्पीकर की गदा लेकर भाग जाता है । 
'ोग रोकते हे--“अरे भाई, रुको-रको, स्पीकर को गदा नहीं उठानी 
चाहिए ।” पर वह मानता ही नहों। स्पीकर कहता है--“ठीक है, 
तो आज की सभा बरखास्त |” वह सभा का विसर्जन कर देता है। 
तीन दिन के बाद फिर आता है । फिर वह टेबुल थपथपाता है.। 
पर कोई नहीं मानता। स्पीकर का कोई बोलने ही नहों देता, सब 
लोग शोर मचाते हें । क्या स्पीकर के बारे में आपके मन में यह 
निश्‍चय है कि स्पीकर एक ही पार्टी का होगा? दो जगह आपकी 
बात सिद्ध हो गयी । केरल में मुख्य मन्त्री दूसरी पार्टी का हो गया। 
बम्बई में मेयर दूसरी पार्टी का हो गया । अब बम्बई का मेयर 
टेबुल थपथपाता है और कोई मानता हो नहीं है । वह कहता है कि 
यह लोक-द्रोह है | क्यों ? कम्युनिस्ट मेयर हो गया इसलिये । और 
उससे पहले लोक-सेबा थी थपथपाना, अब लोक-द्रोह हो गया | 
मेयर और स्पीकर चाहे किसी पार्टी का क्यों न हो, संसदीय 
संस्थाओं की मर्यादाओं का पालन सारी पाटिया मिलकर करेंगी | 
जिस पार्टी का सदस्य उसका भंग करेगा, उसका धिक्कार वह 
पार्टी करेगी। में आपके सामने लोकनीति के व्यावहारिक सुझाव 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


आत्म-निवेदन AR 


रख रहा हूँ | स्वंदक सम्मेलन, सर्वपक्षीय परिषद्‌ का यह दूसरा 
प्रस्ताव होगा कि जो कोई इन मर्यादाओं का भंग करेगा, केरल में 
पी० एस० पी० और कांग्रेस भंग करेगी, तो पी० एस० पी० और 
कांग्रेस निन्दा करेगी। कहीं कम्युनिस्ट पार्टी भंग करेगी, तो 
कम्युनिस्ट पार्टी निन्दा करेगो। यह लोक-जीवन की एक मर्यादा 
है, जिसका संरक्षण होना चाहिये ! इसके बाद मैं चुनाव पर 
पर आता हूँ | 
लोकनीति ओर चुनाव 

आज चुनाव जीतना ताश के खेल की तरह एक जादू का-सा 
खेल हो गया है। हम जादू के खेल देखने जाते थे। जादूवाला ऐसी 
सिफत से ताश खेल दिखाता था कि हम उससे पूछते कि आपके 
हाथ में जादू है क्या ? ag कहता था--“मेरे हाथ में जादू है, 
सिफत है। यह हाथ को सफाई है ।” इस सिफत से क्या होता है? 
I can manage elections, manipulate elected bodies, mano- 
euvre plebicite. 

इसके जरिये में सावंमत, चुनाव और लोकनिर्वाचित संस्थाएँ- 
सबको अपने काबू में रख सकता gl ऐसी तुम्हारे पास कौन-सी 
विद्या है? हमारे यास प्रचार की विद्या है। Propaganda, Can- 
vassing, Special pleading, Salesmanship, Manocuvre—a 
सबको The devices of Publicity कहते हैं। ये प्रकाशन को 
युक्तियाँ हैं। इनका प्रयोग मुसोलिती ने किया, हिटलर ने किया | 
* नतीजा यह हुआ कि Even the rancid doctrines of facism 
began to seem plausible. फासिस्ट सिद्धान्त जो बिलकुल सड़ने 
लगे थे, वे भी सुहावने लगने लगे | मनुष्य को भाने लगे। इस तरह 
की ये Devices हैं | Propaganda, प्रकाशन प्रसिद्धि को एक कला 
हो गयी है। उसका नतीज्ञा चुनाव में'आज दिखाई देता है । सवं: 

सेवा-संघ की बातों को माननेवाले कुछ मुट्ठोभर लोगों ने तय 
किया कि चुनाव में हिस्सा नहीं लेंगे । सव॑-सेवा-संघ ने एक प्रस्ताव 
किया कि चुनाव में हिस्सा नहीं लेना चाहिये। कहा यह गया कि 
लोक-शिक्षण का महापवं आता है ओर उसमें तुम कोरे-के-कोरे रह 
जाते हो। 
लोक-गंगा में नहाने का लोक-शिक्षण का यह महापर्व आता 
है । चुनाव कया सत्ता की स्पर्धा का कुरुक्षेत्र है ? चुनाव तो महापव 
है । लोक-शिक्षण का महोत्सव है । इंग्लैंड में भी अपढ़ लोग थे । वे 
चुनाव में हिस्सा लेते थे। साक्षरता बहुत कम थी । तो कहाँ गया 
यह कहना कि ‘Let us educate our masters.’ क्यों ? झोपडी को 
चोट दो, साइकिल को वोट दो, इस तरह से कहना पड़ता है न। 
चित्र रखने पडते हैं, शब्द नहीं रख सकते | शब्द रखे जा सकें, 
चित्रों की जरूरत न रहे, इस सुविधा के लिये कहा गया है--1# 
us educate our masters. यह लोक-शिक्षण का महापवं है। तो 
मेरा तीसरा सुझाव यह है कि सारी पाटिया मिलकर एक संयुक्त 
परिषद्‌ में यह प्रस्ताव करें कि चुनावों के समय परस्पर दोषा- 
बिष्करण नहीं होगा । अपने-अपने सिंद्धान्तों का, कार्यक्रमों का 
प्रतिपादन होगा, व्यक्तिगत आलोचना नहीं होगी । परस्पर दोषा- 
विष्करण नहीं होगा | लोगों को वोट का महत्त्व समझाया जायेगा । 
स्त्री के सतीत्व पुरुष के ईमान ओर राष्ट्र की स्वतन्त्रता की जो 
कीमत है, वह नागरिक के वोट की है । वह खेरात की चीज नहीं, 
वह जबरदस्तो से देने की चीज नहीं, वह बेचने की चीज नहीं । 
सारी पाटियाँ मिलकर वोटर को समझायें | 


= लोकनीति ओर लोक-शिक्षण 
अब इसमें विनोबा ने इतनी बात. जोड़ी कि सारी पाट्या 
मिलकर तो समझायें हो लेकिन कुछ समझानेवाले ऐसे हों, जो वोट 

न माँगते हों आप जाकर कहें कि मतदाताओ, स्त्री के चारित्र्य, 
पुरुष की प्रामाणिकता, उसके ईमान, उसके स्वाभिमान और राष्ट्र 
की स्वतन्त्रता को जो कीमत है, वह आपके वोट की है। आपने 
बहुत जोशीला भाषण किया। तालियाँ बजीं। बाद में आपने 
Italics में कहा “इसलिये मुझे वोट दो ।” इतना कहते ही सारे 
भाषण पर पानी फिर जाता है। लोग कहते है--“अरे यह लोक- 
चारित्र्य का धर्म-शिक्षण हमें दे रहा था, यह इसलिये दे रहा था 
कि अन्त में इसलिये मुझे वोट दो” ऐसा कहना चाहता था ।” मैंने 
आपसे कहा कि यह सत्ता का निषेध नहीं, बहिष्कार नहीं। लोक- 
मर्यादा में इतनी बात की और जरूरत है कि लोक-शिक्षण करने 
वाले जो हों, वे सत्ताकांक्षी न हों । इसको जरूरत क्यों है? प्रसंग 
आते हैं और वे हरएक के जीवन में आते हैं। मेरे जीवन में भी 
आते हूं । एक वार एक मजे का प्रसंग आया था | 

एक जगह हमें कलाकन्द पहुंचाना था, तो मैंने कहा--“इस 
लड़के के साथ दे दो ।'” दूसरे सज्जन ने कहा--“इस लड़के के 
साथ दोगे, तो वहाँ तक पहुँचेगा नहीं | इसको भूख है, इसको जीभ 
में स्वाद है, कलाकन्द स्वादिष्ट है, डिब्बा भी खुला है। अब 
कौन-सी चीज बाकी रह गयी ?” दूसरे ने सुझाव दिया कि “फलाने 
बुजुर्ग जा रहे हैं, उनके साथ दे दो ।” “ये बुजुर्ग हैं तो क्या हुआ, 
इसके लिये तो दांतों की जरूरत नहीं है ।”” कहा--“नहीं, वे सिफ 
गाय का ही घी-दूध खाते हैं और मिल की शक्कर नहीं खाते |” 
“हाँ अब सुरक्षित है | इनके हाथ में कलाकन्द सुरक्षित है।” 

सम्पत्ति किसको सौंपो ? जिनके मन में सम्पत्ति का लोभ न 
रहे । सत्ता किसको सौंपो ? जिसे सत्ता की आकांक्षा नहीं है। तो 
फिर सत्ता की आकांक्षा नहीं है, यही एक नारा बन जायेगा | यह 
नारेबाजी बड़ी टेढ़ी चीज है। माँ ने बच्चों से कहा कि wee 

लछोक०-५ 

उसोको मिलेगा जो नहीं माँगेगा । सब लड़कों ने हाथ बढ़ाया, हम 
. नहीं माँगते', “हम नहीं माँगते” | इसकी कोई पहचान नहीं है । 
' इसलिये लोकनीति में आज की मर्यादा इतनी ही रखो गयी है कि 
लोकनीति को माननेवाला कम-से-कम आज कुछ अवधि तक सत्ता 
. की स्पर्धा से दूर रहे, सम्पत्ति की स्पर्धा से भी बचकर रहे और 
' सत्ता की स्पर्धा से भी बचकर रहे। यह कोई बहुत बड़ी माँग नहीं 
है। चुनावों में जो पार्टी Malpractices और Corrupt practices 
` _चायेगी याने चुनाव की मर्यादा और नीति का उल्लंघन करेगी, 
उसी पार्टी के लोग उसकी निन्दा करेंगे, दुसरी पार्टी के नहीं । 
'सवंपक्षीय सम्मेलन के लिये में एक के बाद एक सुझाव रख 
रहा हे । लोग कहते हैं, तुम्हारे पास कोई Immediate Programme 
` नहीं है! तात्कालिक कार्यक्रम नहीं है है, आज है और ऐसा है, 
जिसके बारे में आपकी कोई दो रायें नहीं हो सकतीं । ज्यादा-से- 
'ज्यादा आप इतना ही कहेंगे कि यह हो नहीं सकता । तो (हो नहीं 
सकता? का कोई जवाब नहीं है । दुनिया में सारे आदमी जीवित 
नहीं रह सकते। हमने मान लिया । सब मरनेवाले हैं मान लिया, 
फिर भी देखता हूँ कि बम्बई शहर में जितने आदमी हैं, उतने 
इमशान कभी नहीं होते। यह मैंने हमेशा देखा है। और यह है 
TAAR । मृत्युलोक में तो मशान को लोक-संख्या ज्यादा होनी 
चाहिए और बस्ती की कम होनी चाहिए | इसलिए आप कुपापूर्वक 
यह न कहिये कि यह नहीं होने वाला Z| इतना छोड़कर सब 
कुछ कहिये | यह व्यवहायं है और करना चाहें, तो आज ही हो 
| 
ता लोकनीति ओर लोक-आन्दोलन 
इससे आगे की बात आन्दोलन | लोक-आन्दोलन | जिसे आप 
Popular Agitation कहते है । इसमें आपने दो बातें देखीं । एक 

तरफ से पत्थर और Bs चलते हैं, दुसरी तरफ से गोली चलतो है। 
गोलीवाला कहता हैले नही चल तो गोली नहीं बेग” 

ला क्या कहता हे? वह क ui it नहीं 
<a आ है ? वह कहता है कि “भड़काओगे नहीं, तो 

एक आदमी ने कहा--“हमको कभी गुस्सा नहीं आता |” 
“कब तक नहीं आता ?”' “जब तक कोई गुस्सा नहीं: दिलाता ।” ऐसी 
तो सारी दुनिया है। नाहक किसीको गुस्सा नहीं आता है। लोक- 
आन्दोलन की जो मर्यादा आपने स्वीकार की है, वह यह है कि (Even - 
under the gravest provocation) जहाँ अधिक-से-अधिक उत्तेजना : 
के कारण होंगे, वहाँ भो हमारी तरफ से हिसा नहीं होगी | सारे 
पक्ष मिलकर ऐसा संकल्प करें। और अगर हिसा हुई तो ? तो एक 
पक्ष प्रतिपक्षी को दोष न दे। हिंसा के लिए वह अपने-आपको दोष 
दे। हम शराब नहीं पीते बशतें कि हमारी बगल में दुकान न हो | 
बात सही है। हम शराब नहीं पोते | कैसे जाना ? टेब्रुल पर रखी 
हुई है, मित्र आग्रह कर रहा है, हम नहीं पोते । दूसरे के इसरार 
को भो नहीं मानते हैं, आग्रह को भी नहीं स्वीकार करते। जहाँ 
पर कारण है, वहाँ पर भी जब हिंसा नहीं होती, तो बह शान्तिमय 
आन्दोलन कहलाता है। और हिसा होती है तो ? जिम्मेवारी किसकी 
है ? आन्दोलन जिसने शुरू किया, उसकी । 

‘I shoulder the full responsibility for the diabolical 
crimes of Chaurichaura and Maligaon.’ गांधी को यह आवाज 
गूंजती रहेगी | प्रिस ऑफ वेल्स जब बम्बई में आया और यहाँ के 
हिन्दु-मुसलमानों ने एक होकर पारियों पर हमला किया, तो गांधी 
जोने कह्ा—' The swaraj that I saw in Bombay during 
last two days has begun to stink in my nostrils | यह 
जिम्मेवार नेता कहलाता है, जो यह कहता था कि आन्दोलन मैने 

कया है | 1 know that I was playing with fire and if 
am set free I shall play with fire again, But if there Js. 
a blaze I shall be the first man to be consumed. ; 


'जलँगा तो पहले मैं जलूंगा ।” यह जिम्मेवार नेता था। उसने 
यह नहीं कहा कि तुमने भड़काया, इसलिए लोगों ने पत्थर मारे | 
उसने यह कहा कि तुम चाहे जितना भइकाओ, तुम हमारी सत्त्वः 
परीक्षा करते हो, मैं निःशस्त्र लोगों का algae बनाने ss प्रयत्न 
कर रहा हूँ। मेरे देश की जनता निःशस्त्र है, बहादुर नहीं है । में 
निश्ास्त्रों को अहिसा की दोक्षा दे रहा हं! Bares वीरता की 
दोक्षा दे रहा हूँ । परीक्षा मेरी है, तुम्हारी नहीं । 


लोकनीति और अधिकृत हिंसा 


गोली चळानेवाळा लाइसेन्सशुदा हिंसा करता i | लाइसेन्सशुदा 

क्यों ? पुरिस और सेना का खचं आपने बजट में मंजूर किया है। 

आप अगर स्वयंसेवक बनकर जाते हैं, तो आपकी हिसा अनधिकृत 

है | Unauthorised Unlicensed है | बिना लाइसेंस की है । लेकिन 

सिपाही पुलिस का है । पुलिस किस लिए रखी है है अमन और 

कानूत को कायम रखने के लिए। इसलिए मैंने शुरू में आपसे कहा 
कि यह एक सामान्य सिद्धान्त है, जिसे आप सबको मानना होगा | 
वह सिद्धान्त यह है कि यह लाइसेसशुदा हसा है, इसलिए इसका 
कम-से-कम उपयोग किया जाय | आपको अगर हिसा का अधिकार 
है, तो अधिकृत हिंसा कम-से-कम होनी चाहिए | जब कहा जाता है 
कि तुमने गोली नाहक चलायी, तो उधर से दलील दी जाती है कि 
जितनी जरूरत थी, उससे कम चलायी | कभी पुलिस ने ऐसा कहा 
है कि जरूरत थी, उससे अधिक गोली चलायी ? यह कोई नहीं 
कहता | इस दली का मतलब यह है कि जितनी हिंसा का आपने 

हमें अधिकार दिया है, उतनी हिसा भी हमें नहीं करनी चाहिए | 
यह हमारी जिम्मेवारी है | 

इसलिए जब-जब गोली चले तब-तब उस गोली के साथ अनि- 
'वाये रूप से और अपने-आप उसकी न्यायालयीन जाँच होनी चाहिए 
और उस गोली का निषेध वह पक्ष सबसे पहले करे, जिस पक्ष की 
सत्ता हो । पहले जब यह कहा जाता था तो कांग्रेसवाले समझते थे 
कि सर्वोदयवाले हम लोगों के कुछ विरोधी मालूम होते हैं। उन्होंने 
शायद यह समझा था कि जब तक यह देश रहेगा, तब तक हमारा 
ही राज रहनेवाला है । पर एक धूमकेतु पैदा हुआ शंकरन्‌ भम्वूद्री- 
'पाद | उसके यहाँ भी गोली चली | अब इधर के सब लोग कहने 
wi कि जाँच होनी चाहिए, जाँच होनी चाहिए ।' पर गोली वहाँ 
चली, तो लखनऊ में भी चली, अहमदाबाद में भी चली । वहाँ 
जाँच, तो यहाँ भी जाँच! पहले सब कहते थे कि जाँच होनो 
चाहिए। केरल में जांच होनी चाहिए ?--'हाँ होनी चाहिए !” 
बड़े टाइप में, ब्रेकेट में fag” l एक निकल पड़ा मदं--राममनोहर 
लोहिया | पी० एस० पी० का मेम्बर था। गोली चली। उसने 
'कहा--“'इसका धिवकार होना चाहिए, निषेध होना चाहिए 1” 
इसके लिए कोई गांधीवाला नहीं निकला, कोई विनोबावाला नहों 
निकला, कोई सर्वोदयवाला नहीं निकला | उन्होंने शास्त्राथं करना 
शुरू किया कि एक हिसा क्षम्य होती है, एक अक्षम्य । एक विहित 
feat होती है, एक अविहित । विहित हिंसा भी मर्यादित हो 
चाहिए | अनिवार्य रूप से जब वह रहती है, तो उसकी जाँच होना 
चाहिए । निष्पक्ष, न्यायालयीन जाँच होनी चाहिए | सारी पाटियाँ 
मिलकर यह संकल्प करें और यह कोशिश करें कि ढेलेबाजी ओर 
गोलीबाजी के मौके कम-से-कम आने चाहिएँ | ये मौके आज जितने 
आते हैं, उतने आगे आनेवाले जमाने में हगिज नहीं आने चाहिए । 

संसदीय ओर वेधानिक संस्थाएं 

इसके आगे का महत्त्व का सवाल यह रह जाता है कि जिन 
संसदीय और वेधानिक संस्थाओं का हम उपयोग करेंगे, उन वैधा- 
निक और संसदीय संस्थाओं में क्या कोई सर्वपक्षीय नीति हो सकती 
है ? उनमें क्या कोई सार्वजनिक मर्यादा हो सकती है ? उस मर्यादा 
का विकास करने की कया कोई प्रणाली, क्या कोई क्रम हो सकता 
है? विकेन्द्रीकरण की दिशा में चलते हुए, कहीं विकेन्द्रीकरण का 
परिणाम संकीणं स्थानिक सत्तावाद में, Localism में न हो, क्या 
इसके लिए भी कोई विचार हमने किया है? नहीं तो कहीं ऐसा न 
हो कि सारी दुनिया का विचार करें भौर टुकड़ेखोरी में पड़ जाँय | 


छोटे-छोटे दिल और छोटे-छोटे दिमाग लेकर बैठ जायं | स्थानीय. 


संकोणं सत्तावाद कहीं इस देश में पैदा न हो ।. 


उपसहार 
पहले दिन आप लोगों के सामने मैंने सत्ता की नीति से (का) 
मतलब, राज्यवाद और लोकनीति से मतलब, जिम्मेवारी की लोक- 
शाही, जिम्मेवारी की लोकशाही से सार्वजनिक नीतिमत्ता, नागरिक 
चारित्र्य ओर लोक-चारित्र्य के विकास की व्यवस्था किस प्रकार हो 
सकतो है, इसका थोड़ा-सा ऐतिहासिक समालोचन करके उपक्रम 
किया | दुसरे दिन सावंजनिक लोक-जीवन के कुछ सिद्धान्तों को 
मैने पहले आपके सामने रखा । अमेरिका और फ्रांस की राजनीति 
में राजनोतिक स्वतन्त्रता की बात कही । उसके बाद आथिक 
समानता की बात, १९१७ की अक्तूबर की क्रांति आयी ! इन दोनों 
क्रान्तियों का संगम आज की क्रान्ति में होना चाहिए। आज के 
सन्दर्भ में क्रान्ति शस्त्र और हिसा से नहीं हो सकती, झान्तिमय 
उपायों से ही हो सकती है । यहाँ तक मैंने कळ आपको पहुँचाया 
था। अब आज के सन्दर्भ में, आज की जैसी परिस्थिति में जिस 

प्रकार से पक्ष बने हुए हैं, क्या इसमें से भो हम लोकनीति की तरफ 
कुछ प्रत्यक्ष व्यावहारिक कदम रख सकते हैं ? उनका थोड़ा-सा 
दिग्दर्शन मैंने आज के इस भाषण में किया है। जो सुझाव मेंने रखे 
हैं, इन्हें उपलक्षणात्मक मान लें । आप लोगों से ज्यादा कहने को 
आवश्यकता नहीं है । अवलमन्द को इशारा काफी होता है | 
३-९-५८ 


नेन चेक चेक PPD लेप लेपे NL MTOM NANO ED 


लोकनीति की ओर 


ड 
ड 
जनतन्त्र का भविष्य राजनीतिक और कूटनीतिक ई 
लोगों पर सौंप कर नहीं रहा जा सकता। जो राज ई 
नीतिक क्षेत्रों से आज बाहर हैं, या जिन्हें राजनोति ई 
में से बाहर निकल पड़ने को दृष्टि और हिम्मत प्राप्त 
है, ऐसे लोगो पर ही जनतन्त्र के भविष्य की जिम्मे- र 
वारी है । अर्थात्‌ राजनीति से बाहर काम करने वाळे 
लोगों का मागं gin और कठिन चढ़ाई का अवश्य $ 
है, किन्तु व्यक्ति-स्वातन्त्र्य से प्रेरित ऐसे पथिकों की i 
निष्ठा, लगन और हिम्मत पर ही जनतन्त्रका ई 
भविष्य अवलम्बित है--यह भी स्पष्ट है । : t 
“--मानवेन्द्रनाथ राय॒ ङ 
[ भूदान यज्ञ--१ मार्च ५७ से साभार उद्धुत ] : 
2 

( दादा धर्माधिकारी ) 


आज की बेढङ्गी चुनाव-प्रधान पद्धति से लोकतन्त्र को बचाने 

के लिए मेरा यह सुझाव है कि हर पार्टी उम्मीदवारों से दरखास्तें 

मँगाना बिलकुल बन्द कर दें और अपनी तरफ से पार्टी ही कहे 

कि हम फलाँ-फलाूँ व्यक्तियों को योग्य मानते हैं और इन से दर- 

'खास्त की जरूरत हमको नहीं है। लेकिन ऐसा यदि किया जाय तो 

हो-हल्ला मच जायगा, क्योंकि पार्टी का जो rank and file है, जो 

सदस्य ओर नीचे के अधिकारी हैं, उनका पार्टी के हाई कमाण्ड में 

भरोसा नहीं है । अगर एक ही बात होती, तो समझ में आ सकती 

थी, लेकिन यहाँ तो सभी जगह भरोसा ही नहीं है। मर ये सब 

अविश्वास पर लोकश्ाही की स्थापना करना चाहते हैं। इससे तो 

बाळू पर का मकान ज्यादा अच्छा है | वोटर में अविश्वास, कॅडिडेट 

में अविश्‍वास, पार्टी में अविश्वास, हाईकमाण्ड में अविश्वास, भगवान्‌ 
में अविश्‍वास | इसका नतीजा क्या होगा ? जिनमें विशवास रखने 
की हिम्मत ओर दम नहीं है, ऐसे लोग लोकशाही की स्थापना 

नहीं कर सकते। हमको यह मान लेना चाहिए कि गलतियाँ होंगी, 
लेकिन अन्याय नहीं होगा इतना विद्वांस जिनका एक-दूंसरे पर 
न हो, मेरे मित्रो, उनका पक्ष कभी नहीं बन सकता। चोरों के 
गिरोह में भी चोरों का एक-दूसरे पर विशवास हो, तब चोरों का 
गिरोह बनता है। लेकिन जहाँ कुछ करना ही नहीं है, वहाँ 
विवास की भी जरूरत नहीं होती है। चोरों को चोरी करनी होती 
'है, इसलिए ईमान को जरूरत होती है। यहाँ कुछ करना ही नहीं 

:है हमें पार्टी में, तो ईमान की जरूरत नहीं । उनका विशवास ही 
नहीं होता एक-दूसरे पर | 

मैं विशवास का आरम्भ बतला रहा हूँ । सब कुछ हाई कमाण्ड 
“पर छोड़ दिया जाय | तय किया जाय कि आप लोग जिसको कहेंगे, 
. तभी बह खड़ा होगा और इसके लिए दूसरा कोई उम्मीदवार नहीं 
-होगा, कोई अपील करने नहीं आयेगा, कोई यह नहीं कहेगा कि 
- इसको क्यों खड़ा किया और मुझको क्यों नहीं खड़ा किया | के 

इसके बाद का और आखिरी कदम है, स्थानिक स्वराज्य में 
: दलोय स्तर (party basis) पर चुनाव न at | 

जातिभेद दिल से हटाने होंगे 

अब जाँत-पात के भेद न होने चाहिएँ, यह तो सबने मान ही 
लिया है; इसलिए मैं इसके विषय में विशेष नहीं कहता | सब दलों 
: ने यह मान लिया है कि जाति देखकर उम्मीदवार खड़ी नहीं 
“करेंगे । कागज पर यह लिख दिया है, लेकिन वे हो चुपचाप खड़ा 
- करते हैं, जाति देखकर ! तो अब इसका कोई उपाय मेरे 
: नहीं है। इसका कोई उपाय मैं नहीं बतला सकता, जब तक उन 
- मन का भी निश्‍चय न हो कि जाँत-पात नहीं देखनी चाहिए ओर 
: यह सब मैं बहुत नम्नतापूर्वक; लेकिन उत्कटतापू्वक आपलोगों के 
- सामने इसलिए रख रहा हूँ कि अस्पुद्यता का भईन आगे जोर 
` पकड़नेवाला है | 

जितने a में अभी मैं गया, उन सब प्रान्तों में मैने देखा कि 
: अस्पृश्य इस बात का अनुभव कर रहे हैं कि कानून में अस्पृदयता 
- का निवारण हो जाने से ही जीवन में उसका TATA निवारण 
: होता है। उन लोगों में से, अभी बडोदे के एक छोटेसे Ean 
: मुझसे सवाळ किया था कि तुम हरिजन-सेवा को क्या क्रान्तिक 
नहीं मानते हो ? मैं मानता हूँ, लेकिन अस्पृश्य नहीं मानते हैं । वह 

इस नतीजे वर पहुँच गये हैं कि जब तक अस्पृष्यो के हाथ में सत्ता" 
नहीं होगी, तक तक ये सवणं नहीं मानने वाले हैं । 

पहले डा० आम्बेडकर ने नासिक के राम-मन्दिर में प्रवेश करने 
के लिए मन्दिर-प्रवेश का सत्याग्रह किया और जब गाँधी ने कहा 
कि मन्दिर-प्रवेश होना चाहिए, तो उसने गांधी को लिखा किः 
"गांधी, तुम भूल कर रहे हो। मन्दिर-प्रवेश से अब अस्पृदयता-- 
निवारण नहीं होने वाला है। हमको आधिक और राजनैतिक: 
अधिकार मिलने चाहिएँ। मुसलमानों का राज हुआ, मुसलमान: 
स्पृश्य हो गये । ईसाइयों का राज हो गया, तो ईसाई स्पृश्य होः 
गये | हमारा भो राज होगा, तो हम स्पृश्य हो जायेंगे !” इस तरह: 
की बात वे करने लगे । आम्बेडकर ने एक बहुत बड़ा काम किया । 
राज्य-सम्म्रिधान बनाने का काम उनको सौंपा गया और वे पहले: 
राष्ट्रपति बन जाते, तो और एक बड़ा काम हो जाता, ऐसा मेरा: 
अपना विचार है। लेकिन इसको अब आप छोड़ दें, थोड़ी देर के: 
लिए | यह समस्या गम्भीर होनेवालो है, इतना आप समझ लें और: 
इसका निराकरण कागज पर नहीं हो सकता । इसलिए इसमें बहुत: 
ईमान की आवश्यकता है | 

सुझावों की दृष्टि 

मैने ये जो सुझाव आपके सामने रखे हैं, वे इस दृष्टि से रखे हैं 
कि इस देश को लोकशाही का संरक्षण हो। आप विनोबा और. 
गान्धी को स्वप्नवादो, युटोपियन कह्‌ सकते हैं। विनोबा-गान्धी,, 
दोनों को अव्यावहारिक कह सकते हैं । गान्धी ने कहा कि यह तो; 
लोकानुरंजन होता है और जितनी लोकसत्ता है, उस लोकसत्ता को: 
छे जा कर बाजार में बिठा दिया है । इधर विनोबा ने कहा किः 
निष्पक्ष लोकशाही की स्थापना से शासनमुक्ति की तरफ हमें कदम. 
बढ़ाना हे | हमने दोनों के बारे में कहा कि ये लोग ऐसी बातें कहते; 

हैं, जो कि हमारी समझ में ही नहीं आतीं। उनकी अन्तिम बात 
आपके समझ में आये न आये, इतनी बात तो आप जानते हैं न कि: 
पाञचात्य विचारकों ने ( आप जिन्हें पाश्चात्य कहते हैं, उनकी मैं: 
बात कर रहा हूँ। में तो विचारकों में पूरब-पर्चिम का भेद 
मानता ही नहीं हूँ) कहा है कि यह जो अराज्यवाद है, जिसे 
anarchism कहते हैं, यह अराज्यवाद अलग चीज है एवं अरा- 
जकता अलग चीज है और विनोबा ने जिसे. शासनमुक्ति कहा है. 
वह असल में नागरिकों का स्वयंशासन है । प्रशासन से अनुशासन 
की ओर कदम बढ़ाना है और दण्डसत्ता से सम्मतिसत्ता, लोक- 

सम्मति की तरफ हमें कदम बढ़ाना है। यह लोकशाही का विकास. 
है। लोकशाही का आधार लोक-सम्मति है। तो लोगों की सक्रिय 
भूमिका का विकास होना चाहिये। आज उम्मीदवार को सक्रिय 

भूमिका है, आज वक्ष की सक्रिय भूमिका है। लोगों की सक्रिय 

भूमिका आज की लोकशाही में नहीं है। में नञ्जतापूर्वंक पूछना 
चाहता हुँ कि कोनसा पक्ष ऐसा है, जो यह कहेगा कि लोगों की. 
सक्रिय भूमिका की ओर प्रगति नहीं होनी चाहिये? और अगर 
कोई पक्ष इसको नहीं कहता है, तो में कहता हूँ कि जितनी बुराइयाँ 
लोकशाही में आयी हैं, वे जब हम दिखाते हैं, तो वह हर पक्ष में 
होतो हैं, किसी एक ही पक्ष में नहीं रहती हैं। तो यह कोई क्यों कहें 
कि यह हमारी ही ओर उंगली बता रहा है। हम किसो की तरफ. 
उंगली नहीं दिखा रहे हैं। वह अपनी टोपी उठाकर पहन लेता है 
और फिर कहता है कि बस मेरे हो सिर में वह ठीक बैठती है! 
इस तरह हर पक्ष अगर यह साचने लगा, तो यह काम नहीं होने 
पाछा है। देश में जमी हुई इस लोकसत्ता की बुतियादों को बदलना 


किसी एक पक्ष का काम नहीं है। यह देश के सारे पक्षों का 
काम है। . 7 

तो, पहली बात मैंने यह सुझायी कि हमारा जो उम्मीदवार 
हो, उसका व्यक्तित्व और उसकी निष्ठा पक्षनिष्ठा से व्यापक हो | 
Ue एक बात मैने बतलायी | 

वशिष्ठ-सत्ता 

दुसरी बात यह कि कोई उम्मीदवार दरख्वास्त नहीं करेगा | 
तो अब इन उम्मीदवारों को कोन चुनेगा ?--यह सवाल आता 
है। मैने इसमें एक सुझाव दिया था ओर बहुत पहले दिया था कि 
उम्मीदवारों को जो लोग चुनें, वे स्वयं उम्मीदवार न हों । याने, 
इसका मतलब यह नहीं कि उनको लोग भेजेंगे नहीं । यह हो सकता 
है कि कल सत्ता उन्हीं के हाथ में आ जाय । लेकिन वे स्वयं कभी 
उम्मीदवार नहीं होंगे । इसका नाम संकेत से मैंने रामराज्य की 
परिभाषा में, वशिष्ठ-सत्ता, ऐसा रख दिया था। रामायण में 
तुलूसोदासजी ने रामराज्य का एक लक्षण रखा है कि 'दण्ड यतिन 
कर | दण्ड किनके हाथ में होगा ? यतियों के हाथ में होगा | आज 
भी आप चाहते हैं न कि judiclary above politics हो? 
न्यायाधीश को आप सरकार के ऊपर रखते हैं। न्याय पर सरकार 
की सत्ता नहीं चलनो चाहिये, ऐसा आप कहते हैं न ? न्यायाधीश 
सत्तातीत होना चाहिये | न्याय वशिष्ठ के हाथ में हो । 


र सत्ता-सम्पत्ति से ऊपर उठना 
दण्डी और यति वह है, जिसको न राज्य-सत्ता चाहिये, न 
सम्पत्ति चाहिए। सम्पत्ति और सत्ता से निरपेक्ष त्यक्त का ही 
मतलब यति है | यहाँ Rishicracy ( ऋषिशाही ) अथवा Santo- 
०३०५ ( सन्तशाही ) जेसी बात नहीं है। हम लोकसत्ता की 
बुनियादों को gen बना देना चाहते हैं, नेतिक अधिष्ठान उसे देना 
चाहते हैं । इसका मतलब यह बिलकुल ही नहीं है कि जिसके हाथ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
“राजनीति” से 'लोकनोति' को ओर ७७. 


में राजसत्ता है, वह अनेतिक है । इसका अर्थ केवल इतना ही हैः 
कि राजसत्ता और Higa का अधिष्ठान लोक-सम्मति होगा और 

लोक-सम्मति के आधार पर जिनको चुनना है, उन लोगों के; 
निर्वाचन के लिए और उनके नामों को सुझाने के लिए दुनिया में 
कुछ ऐसे आदमी चाहियें, जो सत्ता-निरतेक्ष होंगे, जो सम्पत्ति-- 
निरपेक्ष होंगे । सत्ता और सम्पत्ति से निरपेक्ष लोगों का कोई पक्ष 
नहीं है। लोग कहते हैं कि इनका भी एक पक्ष हो गया, जेसे- 
संत्यासियों का हो जाता था; फिर जेसे शंकराचायं की गद्दी बन 

गयी और गद्दी पर बैठने वाला कोई नहीं मिला, तो जो पानी 
लाता था, उसी को बेठा दिया ! वैसे इस तरह की बात आपको' 
सोचने की जरूरत नहीं है। यह कोई परम्परा नहीं है। इसमें 

परम्परा रहेगी तो यह अव्यक्त परम्परा ही रहेगी । ऐसे लोग 
जगह-जगह स्वयं ही निर्माण होंगे । आज ये रविशंकर महाराज हैं, 
तो कल उनकी जगह थोड़े हो कोई ले सकता है? गद्दी भो बन 
जाय, तब भी नहीं ले सकता | इनकी जगह कोई दूसरा और ऐसा 
नहीं हो सकता | इनसे सलाह पूछने जायें, तो वह औपचारिक्र नहीं. 

होगा कि इनसे पूछे बगेर कुछ काम नहीं होगा । इस तरह अगर 

आप कानून बना लेंगे, तो बह किसी काम की चोज नहीं | वशिष्ठ-. 
सत्ता हमेशा, आप जिसे अनौपचारिक सत्ता कहते हैं, वैसी होगी | 

समाज में उसका अस्तित्व होता है और लोग उसके अस्तित्व को 

अपने आप पहचानते हैं । गान्धी को किसने चुना था, बेचारे को?' 
आप मुझे बतलाइये | क्या गान्धी काँग्रेस-वर्किंग कमेटो के क 

थे | फिर भी वर्किंग कमेटी उन्हें पूछे बिना कभो कुछ नहीं करती 

at | तो क्या वकिग कमेटी ने उनसे यह कहा था कि तुमसे पूछे: 
बिना हम कुछ काम नहीं करेंगे ? वह तो ऐसा है, जैसे इस इलोक- 
में कहा है-- 

नाभिषेको न संस्कारः सिंहस्य क्रियते वने । 
विक्रमाञ्जितसत्त्वस्य स्वयमेव मृगेन्द्रता ॥ 

वन में कोई सिंह का राज्याभिषेक-संस्कार नहीं करता | फिर 
"भी अपने पराक्रम द्वारा अजित सत्त्व से वह जंगल का राजा हो 

जाता है। | 
मतलब यह कि नेता कभी चुना हुआ नहीं होता, प्रतिनिधि 
चुना हुआ होता है। हाँ, यह होता है कि कभी-कभी प्रतिनिधि 
'नेता होता है । लेकिन नेतृत्व अलग है और प्रतिनिधित्व अलग है । 
'हम यह चाहते हैं कि नेतृत्व के नजदीक प्रतिनिधित्व को ले जायें, 
'ऐसी सत्ता की स्थापना करनी चाहिये। इसलिए हमने वशिष्ठ-सत्ता 
`का विचार रखा। पक्षों के बीच और उम्मीदवारों के बीच न्याय 
करने का मौका आता रहता है। तो यह करने के लिये हम ऐसे 
-लोग चाहते हैं, जो सत्ता भो नहीं चाहते और जिनके मन में 

-सम्पत्ति का कोई मोह नहीं होगा । 
गुणात्मक लोकशाही चाहिए 

ये लोग चतुर्थाश्रमवाळे लोग, शरोर पर भस्म रमा कर घूमने 
“are बैरागी लोग होंगे, ऐसा नहीं मानना चाहिये | आपमें, मुझमें, 
'सबमें ऐसे लोग हो सकते हैं, जिनमें यह शक्ति हैं। और यह चोज 
मैंने कभो विनोबा के बारे में नहीं लिखी थी | बापु के बारे में 
एकाध बार लिखी है। लेकिन आपलोगों को शायद याद हो, ag 
बात मैंने किशोरलाल भाई के बारे में छिखो थो कि इस आदमो ने 
“वशिष्ठ-सत्ता की भूमिका को हमारे देश में चरिताथं किया | अब 
तो कोई नहीं कहेगा न कि यह वैरागियों की या साधु-सन्तों की 
“Gracy ( शाही ) है ! वेसी कोई बात इसमें नहीं हैं । जिसे हम 
दण्ड: निरपेक्ष समाज कहते हें, उसका मतलब यह है कि दण्ड की 
“सत्ता कम होगी। लोक-सम्पत्ति की सत्ता बढ़ेगी | लोक-सम्मति 

का आधार नेतिक होता है। यह Sat वाला, Philosophers 
( दाशंनिकों ) का राज नहीं है। किसी त्ते प्लेटो का भी उल्लेख 
'किया था न? वह सब कुछ यह नहीं है। यह हम साफ कर 
देते हैं। इसमें Philosopher राजा बनता ही नहीं है । प्रत्यक्ष 
सत्ता भी उसके हाथ नहीं आती | केवल सत्ता का जो अन्तिम 
अधिष्ठान है, जिसे आप नीति कहते हैं, वहाँ ये शासन करते 
हैं। वह लोक-चारित्र्य के प्रतोक होते हैं, जिसे आप Consci- 
ence of the people कहते हैं, लोकात्मा कहते हैं। उसके 
कुछ लोग प्रतिनिधि होते हैं। लेकिन सच पूछिये तो इस लोकात्मा 
के प्रतिनिधि चुने हुए नहीं होते, वे समाज में स्वयंभू होते होते 
हैं। उनका अनुशासन समाज में होना चाहिए। यह मेंने उसमें 
सुझाया था। लोक-सत्ता की बुनियादों को बदलने के जो हमारे 
सिलसिले हैं, उन सिलसिलों को हो बदलना है। तो, वह तो उन 
कानून की धाराओं में नहीं आ सकता, क्योंकि उन्हें कोई बना थोड़े 
ही सकता है? आपने कल कन्स्टिव्य॒शन ( विधान ) में लिख दिया 
कि विनोबा भावे को कन्सल्ट करना ( पूछना ) चाहिए । तो यह 
तो बात गलत हो गयो ! क्योंकि, विनोबा भावे मर गया, तो किसे 
कन्सल्ट करना चाहिए ? तो बनाओ एक पत्थर का विनोबा ! इस 
तरह की बात कहीं हो नहीं सकती और होनी भी नहीं चाहिए | 
गांधी की कन्सेन्ट या सलाह छीजिये और उनके बाद दुसरे किसी 
आदमी से पूछना चाहिए, ऐसी बात कन्स्टिट्यूशन में wea 
थी। ऐसा कानून कोई नहीं बना सकता । लेकिन लोगों में जिस 
आदमी की नेतिक शक्ति या नेतिक सत्ता बढ़ जाती है, उसके हाथ 
में लोकशाही का आंशिक AMSAT अपने आप आ जाता है, इतना 
ही इस वशिष्ठ-सत्ता का अथं है । इससे अधिक अर्थ आप इसमें 
मेहरबानी करके न देखें। लेकिन इसकी आवद्यकता है और 

आवश्यकता इसलिए है कि लोकशाही, औपचारिक लोकशाही न 
बने, कागज के घोड़े न बने | लोकशाही केवल संख्यात्मक लोकशाही 
न बने, केवल आकारात्मक लोकशाही न बने | लोकशाही गुणात्मक 
लोकशाही बने। आकारात्मक ( Quantitative) लोकशाही से 
गुणात्मक ( Qualitative ) लोकशाही को तरफ कदम बढ़ाने के 
लिए इन बातों की आवश्यकता है--आज की लोकशाही में । 
अब आप अपनी नजर के सामने वाशिंगटन का भी पैटने 
( नमूना ) नहीं रख सकते, वेस्टमिन्स्टिर का पेटनं भी नहीं रख 
सकते | वाशिंगटन की लोकशाही में से क्रान्ति नहीं हो सकी और 
इङ्गलण्ड की लोकशाही में क्रांति वहीं हो सकी | इस देश की लोक- 
शाही, गांधी के देश की लोकशाही में कहूँगा, कब चरितार्थं हो - 
सकेगी ? गांधी के देश की इसीलिए कि गांधी ने जिस जनता को 
सत्याग्रह का सिद्धान्त सिखाया ओर सत्याग्रह की कला सिखायी,. 
उम जनता में एक प्रतिकारात्मक पुरुषार्थं तो उसने पैदा कर दिया | 
लेकिन प्रतिकारात्मक पुरुषार्थ के साथ-साथ जनता में विधायक 
भावरूप ( Positive ), स्वयंशासन का पुरुषार्थं जब आयेगा, तभी 
लोकशाही चरितार्थ हो सकेगी | यह भावरूप, विधायक स्वयंशासन 
का पुरुषार्थं जनना में विकसित करने के लिए भावरूप और विधा- 
यक क्रान्ति को प्रक्रिया को भावव्यकता है । इस दृष्टि से लोकशाही 
की पुनरंचना का विचार आप सब लोग करें, यह आपसे मेरा 
नञ्ज निवेदन है | 
[ भूदानयज्ञ ७ अक्टूबर १९५५ से साभार उद्धृत 1]. 

यह डेमोक्रेसी का ढोंग | 

मिट्टी का ख्पान्तर दूध में नहीं हो सकता, तो डेमोक्रेसी का 
रूपान्तर फौजी सत्ता में केसे हो सकता है? इसलिए सही बात यह 
, है कि आज असलियत में डेमोक्रेसी है ही नहीं । इस समय डेमोक्रेमी 
हो या वेलफेयरिज्म, कम्युनिज्म हो या सोशलिज्म; सबका आधार 
है--फोज | जहाँ सबका रक्षण करनेवाला एक ही देवता (फोज) 
है, वहाँ सारे एक ही हे । वे चाहे आपस-आपस में लड़ें, लेकिन 
उनमें कोई भेद नहीं है। उनमें से कोई भी आज हिंसा पर नियंत्रण 
करना चाहे, तो उसमें सफल नहीं हो सकता; क्योंकि उन सवका 

` दारोमदार फौज पर है और सारी सत्ता चन्द लोगों के हाथ में है। 


कभी सत्ता एक के हाथ में रहेगी, कभी दूसरे के। जनता 
बेचारी अपना नसीब आजमाती WAY | यह जो डेमोक्रेसी का एक 
प्रकार का ढोंग चल रहा है, उसमे मुक्ति हासिल करनी होगी और 
जनता की शक्ति बनानी होगी । तभी शान्ति हासिल होगी । 

